

# लातूर समाचार

Email-dainiklatursamachar@gmail.com

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे



## मंत्रालय येथे डॉ.बाबासाहेब आंबेडकर यांना अभिवादन

**मुंबई/ प्रतिनिधी:** अनुसूचित जाती जमाती वि. जा/ भज/ई.मा.व/ वि.मा.प्र/ शासकीय- निमशासकीय/ अधिकारी कर्मचारी संघटना मंत्रालय, मुंबई यांच्या विद्यमाने महामानव, भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त अभिवादन कार्यक्रमाचे आयोजन करण्यात आले. कार्यक्रमास मुख्य सचिव राजेश अग्रवाल यांची प्रमुख उपस्थिती होती. मुख्य सचिव अग्रवाल तसेच सामाजिक न्याय विभागाचे प्रधान सचिव डॉ. हर्षदीप कांबळे, आदिवासी विकास विभागाचे सचिव विजय वाघमारे यांनी महामानव डॉ. बाबासाहेब आंबेडकर यांच्या प्रतिमेस पुष्पहार अर्पण केला. शासनाच्या योजना वंचित घटकापर्यंत पोहोचवण्यासाठी संघटनेने सतत प्रयत्नशील रहावे, असे आवाहन



मान्यवरांनी केले.

यावेळी संघटनेचे अध्यक्ष भारत वानखेडे यांनी प्रधान सचिव डॉ.हर्षदीप

कांबळे आणि सचिव विजय वाघमारे यांचे संघटनेच्या वतीने स्वागत केले. संघटनेमार्फत १३५ व्या जयंतीनिमित्त

१,३५,००० संविधानाच्या प्रतींचे वाटप करण्यात येणार असल्याची माहिती यावेळी देण्यात आली. या उपक्रमास प्रतिकात्मक स्वरूपात १६ एप्रिल, २०२६ रोजी आयोजित सुरुवात होणार आहे.

यावेळी संघटनेचे अध्यक्ष भारत वानखेडे, कार्याध्यक्ष सुभाष गवई, मुंबई प्रदेशाध्यक्ष सुबोध भारत, महिला अध्यक्ष मुंबई प्रदेश सविता शिंदे, दिपाली शहारे, राज श्रॉफ, मंत्रालय संघटक, शुद्धोधन वाकोडे, संघटक सचिव, सी. आर. निखारे, कोषाध्यक्ष, पंकज सावदेकर, संघटक सचिव, बाबू सिंग राठोड, मुंबई प्रदेश सरचिटणीस, मुख्य सचिव यांचे वरिष्ठ स्वीय सहाय्यक, अशोक जाधव तसेच इतर पदाधिकारी व कर्मचारी उपस्थित होते.



भारतरत्न डॉ. बाबासाहेब आंबेडकर यांना विनम्र अभिवादन करताना लातूरच्या महापौर जयश्री सोनकांबळे, उपमहापौर अॅड. स्नेहल उटगे, अतिरिक्त उपायुक्त देविदास जाधव, उपायुक्त वसुधा फड, गटनेते विजयकुमार साबदे, सचिन बंडापळे, शिंदेताई, सुनील बसपूरे आदी दिसत आहेत.



लातूर येथील डॉ. बाबासाहेब आंबेडकर पार्क मैदानावरील भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त भारतीय जनता पार्टी, लातूर शहर जिल्हाच्यावतीने त्यांच्या पुतळ्याला पुष्पहार अर्पण करून अभिवादन करण्यात आले.यावेळी भाजपा प्रदेश उपाध्यक्ष सौ. डॉ. अर्चनाताई पाटील चाकूरकर, शहर जिल्हाध्यक्ष अजित पाटील कव्हेकर, नगरसेवक प्रविण कस्तुरे, स्वीकृत नगरसेवक प्रदीप मोरे, संजय गीर, मीना गायकवाड, निखिल गायकवाड आदी दिसत आहेत.

## भारतरत्न डॉ. बाबासाहेब आंबेडकर जयंतीनिमित्त जिल्हाधिकारी डॉ. भारत बास्तेवाड यांनी केले अभिवादन

**लातूर/ प्रतिनिधी:** भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त जिल्हाधिकारी डॉ. भारत बास्तेवाड यांनी त्यांच्या पुतळ्याला पुष्पहार अर्पण करून अभिवादन केले.

भारतरत्न डॉ. बाबासाहेब

आंबेडकर पार्क येथे झालेल्या या कार्यक्रमाला पोलीस अधीक्षक अमोल तांबे, जिल्हा परिषदेचे मुख्य कार्यकारी अधिकारी राहूल कुमार मीना, लातूर शहर महानगरपालिका आयुक्त मानसी मीना, लातूरच्या उपविभागीय अधिकारी रोहिणी नहे-विरोळे,

समाज कल्याण प्रादेशिक उपायुक्त अविनाश देवसटवार, जिल्हा जात प्रमाणपत्र पडताळणी समितीचे उपायुक्त बलभीम शिंदे, समाज कल्याण सहायक आयुक्त यादव गायकवाड, जिल्हा समाज कल्याण अधिकारी संतोषकुमार नाईकवाडी उपस्थित होते.



## डॉ. बाबासाहेब आंबेडकर आणि 'मूकनायक' वंचितांच्या आवाजाची बुलंद तोफ



भारतरत्न डॉ. भीमराव रामजी आंबेडकर यांचे कार्य भारतीय समाजाच्या सर्वांगीण परिवर्तनाशी निगडित आहे. त्यांनी केवळ भारतीय राज्यघटनेची निर्मिती केली नाही, तर सामाजिक, शैक्षणिक आणि राजकीय क्षेत्रात वंचित घटकांना न्याय मिळवून देण्यासाठी आयुष्यभर संघर्ष केला. या संघर्षात त्यांनी पत्रकारितेला एक प्रभावी शस्त्र बनवले आणि त्यातूनच ३१ जानेवारी १९२० रोजी 'मूकनायक' या साप्ताहिकाचा जन्म झाला. 'मूकनायक' म्हणजे मूकांचा नायक - ज्यांचा आवाज दडपला गेला आहे, अशा समाजघटकांचा प्रतिनिधी. या नावामध्येच त्या वृत्तपत्राचे ध्येय आणि दिशा स्पष्टपणे दिसून येते.

त्या काळातील भारतीय समाजात अस्पृश्यता, जातीय भेदभाव आणि सामाजिक अन्याय अत्यंत तीव्र स्वरूपात अस्तित्वात होते. वंचित समाजाला आपले दुःख मांडण्यासाठी कोणतेही माध्यम नव्हते. मुख्य प्रवाहातील वृत्तपत्रे ही प्रामुख्याने उच्चवर्गीयांच्या हितसंबंधांचे प्रतिनिधित्व करत होती, त्यामुळे दलित आणि मागासवर्गीय समाजाच्या समस्या दुर्लक्षित राहात होत्या. या पार्श्वभूमीवर डॉ. आंबेडकरांनी 'मूकनायक'च्या माध्यमातून समाजातील या मूक घटकांना आवाज दिला. त्यांनी या वृत्तपत्राद्वारे अन्याय, शोषण आणि भेदभाव याविरुद्ध निर्भीडपणे लेखन केले.

'मूकनायक' हे केवळ वृत्तपत्र नव्हते, तर ते एक सामाजिक चळवळ होती. अन्यायविरुद्ध लढणारी तोफ होती, यातून डॉ. आंबेडकरांनी शिक्षण, समता, स्वातंत्र्य आणि बंधुता या मूल्यांचा प्रचार केला. त्यांनी शिका, संघटित व्हा आणि संघर्ष करा हा संदेश समाजापर्यंत पोहोचवला. त्यांच्या लेखनात तर्कशुद्धता, स्पष्टता आणि वैज्ञानिक दृष्टिकोन दिसून येतो. त्यांनी समाजातील अन्यायकारक प्रथा आणि रूढींवर कठोर टीका केली, तसेच वंचित समाजाला आत्मसन्मानाने जगण्याची प्रेरणा दिली.

'मूकनायक'च्या माध्यमातून डॉ. आंबेडकरांनी वंचित समाजात राजकीय जागृती निर्माण केली. त्यांनी लोकांना त्यांच्या हक्कांविषयी जागरूक केले

आणि प्रतिनिधित्व, मतदानाचा हक्क आणि समान संधी यांचे महत्त्व पटवून दिले. त्यांच्या विचारांमुळे दलित समाजात आत्मविश्वास वाढला आणि त्यांनी आपल्या हक्कांसाठी आवाज उठवण्यास सुरुवात केली. यामुळे पुढील काळात सामाजिक आणि राजकीय चळवळींना बळ मिळाले.

या वृत्तपत्राच्या कार्यात अनेक अडचणीही होत्या. आर्थिक मर्यादा, सामाजिक विरोध आणि शिक्षणाचा अभाव या सर्व अडचणी असूनही डॉ. आंबेडकरांनी 'मूकनायक' यशस्वीपणे चालवले. त्यांच्या चिकीर्षकतेमुळे आणि दृढनिश्चयामुळे हे वृत्तपत्र वंचितांच्या हक्कांचे प्रभावी व्यासपीठ बनले. पुढे 'बहिष्कृत भारत' आणि 'जनता' यांसारख्या इतर वृत्तपत्रांद्वारेही त्यांनी आपले कार्य पुढे चालू ठेवले.

आजच्या डिजिटल युगातही 'मूकनायक'चे महत्त्व कमी झालेले नाही. सामाजिक विषमता आणि अन्याय अजूनही विविध स्वरूपात अस्तित्वात आहेत. अशा परिस्थितीत 'मूकनायक'ने दिलेला संदेश आजही तितकाच महत्त्वाचा आहे. पत्रकारिता ही केवळ माहिती देण्याचे साधन नसून समाजाच्या उन्नतीसाठी असले पाहिजे, हा विचार 'मूकनायक'ने रुजवला. सत्य, न्याय आणि समतेसाठी निर्भीडपणे उभे राहणे हीच खरी पत्रकारितेची ओळख आहे, हे डॉ. आंबेडकरांनी आपल्या कार्यातून दाखवून दिले.

डॉ. बाबासाहेब आंबेडकरांच्या जन्मजयंतीनिमित्त 'मूकनायक'च्या कार्याचा विचार केला, तर तो केवळ इतिहासाचा भाग नसून आजच्या समाजासाठी प्रेरणादायी मार्गदर्शक ठरतो. त्यांनी वंचितांच्या आवाजाला शब्द दिले, त्यांच्या वेदनांना दिशा दिली आणि त्यांना स्वाभिमानाने जगण्याची प्रेरणा दिली. 'मूकनायक' हा केवळ एक वृत्तपत्र नव्हता, तर तो सामाजिक परिवर्तनाचा दीपस्तंभ होता, जो आजही न्याय, समता आणि बंधुतेच्या मार्गाला प्रकाश देत आहे.

कार्यकारी संपादक  
शिवाजी दयानंद जडे

महाराष्ट्र शासन

जगातील सर्वोत्कृष्ट संविधान  
भारताला प्रदान करणारे  
**महामानव, भारतरत्न  
डॉ. बाबासाहेब आंबेडकर**  
यांना १३५ व्या जयंतीनिमित्त  
विनम्र अभिवादन!

१४ एप्रिल

भारतरत्न  
डॉ. बाबासाहेब  
आंबेडकर  
जयंती

नरेंद्र मोदी  
प्रधानमंत्री

एकनाथ शिंदे  
उपमुख्यमंत्री

सुजेन्द्र अजित पवार  
उपमुख्यमंत्री

देवेंद्र फडणवीस  
मुख्यमंत्री

माहिती व जनसंपर्क महासंचालनालय, महाराष्ट्र शासन

www.mahasamvad.in

MaharashtraDGIPR

रोज वाचा  
ऑनलाईन  
लातूर समाचार  
www.latursamachar.com

**प्रभात किरणे**  
जन्मला ज्ञानसूर्य  
झाली निळी पहाट  
अंधार नष्ट झाला,  
दाटला होता दाट  
स्त्री बहुजन जखडली  
होती बंधनात तुटली  
बंधने तडाडत,मुक्त  
झाली वाट  
-इंजि. नागनाथ  
कलवले लातूर  
९१-९७६४७ ८८२८८

**कुजबुज**  
-डॉ. संजय जगदाडे  
नागपुरात उभारणार  
राज्य आपत्ती व्यवस्थापन  
संस्था - गिरीश महाजन

**चिमटा दयाचा**  
लातूरच्या  
महानगरपालिकेत  
दिवाबत्ती दुरुस्तीला  
वेग आला आहे !  
शहरातील  
रस्त्याची मात्र वाट  
लागली आहे !!







बाबासाहेबांची परिवर्तनकारी शक्ती

आज १४ एप्रिल. डॉ. बाबासाहेब आंबेडकर जयंतीनिमित्त...

डॉ. बाबासाहेब आंबेडकरांच्या परिवर्तनकारी कार्याचा विचार करताना सर्वप्रथम प्रकषने जाणवते, ती त्यांच्या संघटनात्मक शक्तीची विलक्षण दूरदृष्टी. सामाजिक विषमता, अस्पृश्यता आणि आर्थिक शोषणाच्या गर्तेत अडकलेल्या वंचित समाजाला त्यांनी केवळ विचार दिले ना- हीत, तर एकजुटीची मोठी ताकद दिली. ‘शिका, संघटित व्हा, संघर्ष करा’ ही त्यांची त्रिमूत्री आजही समाजपरिवर्तनाचा मूलमंत्र आहे. भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त त्यांच्या कार्याचा आणि विचारांचा वेध घेताना मन कृतज्ञतेने भारा- वून जाते. अन्याय, विषमता आणि अज्ञानाच्या अंधारात त्यांनी प्रज्ञेचा दीप प्रचलित केला. केवळ व्यक्ती म्हणून नव्हे, तर संपूर्ण समाजाला जागवणारी शक्ती म्हणून त्यांनी इतिहास घडवला. त्यांच्या कार्यातील सर्वात प्रभावी पैलू म्हणजे संघटनात्मक शक्तीची उभारणी. विखुरलेल्या समाजाला एकत्र आणून त्यांनी स्वाभिमान, संघर्ष आणि परिवर्तन यांची नवी दिशा दिली. त्यांच्या या परिवर्तनकारी शक्तीचा मागोवा घेणे म्हणजे समाजजागृतीच्या प्रवासाचा अर्थ समजून घेणे होय. सामाजिक न्यायाची धगधगती मशाल घेऊन उभे राहणारे डॉ. बाबासाहेब आंबेडकर केवळ विचारवंत नव्हते, तर संघटनात्मक शक्तीचे अप्रतिम शिल्पकार होते. विषमता, अस्पृश्यता, अन्याय आणि उपेक्षा यांच्या अंधारात त्यांनी संघटनेच्या तेजस्वी दिव्याने प्रकाश पसरवला. संघटना म्हणजे केवळ लोकांचा समूह नव्हे, तर जागृत मनांची एकत्रित चेतना असल्याची जाणीव त्यांनी समाजात रुजवली. बहिष्कृत हितकारिणी सभा (१९२४), स्वतंत्र मजूर पक्ष (१९३६) आणि शेड्युल्ड कास्ट्स फेडरेशन (१९४२) यांसारख्या संस्थांद्वारे त्यांनी संघटनात्मक पायाभरणी केली. या संघटनांनी हजारो वंचितांना एकत्र आणले. त्यांच्या मनात स्वाभिमानाची ठिणगी पेटवली. यामुळे समाजातील विखुरले- पणा कमी झाला. संघटनेमुळे दुर्बल घटकांनी अन्यायाविरुद्ध आवाज उठवण्याचे धाडस दाखव- ले. ‘संघटनेशिवाय शक्ती नाही’ हा संदेश त्यांनी कृतीतून दिला. सामूहिकतेच्या शक्तीने कोणतीही अडचण पार करता येते, हा विश्वास त्यांनी जनमानसात निर्माण केला. संघटनात्मक शक्तीच्या माध्यमातून त्यांनी व्यक्तीच्या अस्तित्वाला नवी ओळख दिली. संघटन हेच स्वाभिमानाचे खरे मूळ आहे आणि संघटनेमुळेच गुलामीतून स्वातंत्र्याकडे प्रवास सुरू होतो, हा अढळ विश्वास त्यांनी



समाजमनात खोलवर रुजवला. **संघटनात्मक शक्तीचे महत्त्व** संघटन उभारण्याची प्रक्रिया त्यांनी मानसिक गुलामगिरी मोडून काढण्यापासून सुरू केली. आत्मसन्मान जागृत करणे हा त्यांच्या कार्याचा केंद्रबिंदू होता. ‘शिका, संघटित व्हा, संघर्ष करा’ ही त्रिमूत्री त्यांनी समाजाला दिली. या त्रिमूत्रीमुळे विचारशक्ती, एकजूट आणि कृतीशीलता यांचा संगम घडला. महाडचा चवदार तळे सत्याग्रह (१९२७) हा संघटनात्मक शक्तीचा ऐतिहासिक नमुना ठरला. हजारो लोकांनी पाण्याच्या हक्कासाठी एकत्र येत अन्यायाला आव्हान दिले. नाशिकचा काळाराम मंदिर प्रवेश आंदोलन (१९३०) त्याच संघर्षाचे प्रतीक ठरले. या चळवळींनी संघटित जनशक्तीची ताकद शासनासमोर ठळक केली. सामूहिक कृतीमुळे सामाजिक बंधने सैल झाली. लोकांच्या मना- तील भीती कमी झाली. संघटनेमुळे लोकांमध्ये परस्परविश्वास वाढला. संघर्षाला दिशा मिळाली. अन्यायाविरुद्ध उभे राहण्याची प्रेरणा मिळाली. ‘हक्क मिळवायचे असतील, तर संघटित व्हा’ हा त्यांचा स्पष्ट संदेश होता. सामूहिक जागृतीतूनच क्रांती जन्म येते आणि संघटित समाजच इतिहास बदलण्याची ताकद निर्माण करतो, हा सिद्धांत त्यांनी कृतीतून जिवंत केला. कामगार चळवळीला बळ- आर्थिक क्षेत्रात संघटनात्मक शक्तीचा प्रभाव त्यांनी अत्यंत दूरदृष्टीने वापरला. कामगार वर्गाच्या प्रश्नांकडे त्यांनी गांभीर्याने पाहिले. औद्योगिक बदलांच्या पार्श्वभूमीवर कामगारांचे शोषण वाढत होते. अशा वेळी त्यांनी कामगारांना संघटित करून त्यांच्या हक्कांसाठी लढा उभारला. स्वतंत्र मजूर पक्षाच्या माध्यमातून त्यांनी कामगारांना राजकीय व्यासपीठ दिले. आठ तासांचा कामाचा दिवस, किमान वेतन, कामगार विमा,

प्रसूती लाभ यांसारख्या संकल्पना त्यांनी पुढे आणल्या. संघटनेमुळे कामगारांची वाटाघाटी करण्याची क्षमता वाढली. मालकवर्गालाही त्यांच्या मागण्यांकडे लक्ष द्यावे लागले. कामगार चळवळींमध्ये हजारो लोक सहभागी झाले. संघटनेमुळे आर्थिक न्यायाची चळवळ बळकट झाली. जागतिक कामगार संघटनांच्या तुलनेत भारतीय कामगार संघटनांची ताकद वाढवण्याचा प्रयत्न त्यांनी केला. आर्थिक विषमता कमी करण्यासाठी संघटन आवश्यक आहे, हा विचार त्यांनी स्पष्ट केला. आर्थिक न्यायासाठी संघटन हेच सर्वात प्रभावी शस्त्र आहे, आणि संघटित कामगारच अन्यायाच्या साखळ्या तोडू शकतो, हे त्यांनी सिद्ध केले. राजकीय सक्षमीकरणासाठी संघटनात्मक शक्तीचा वापर करताना त्यांनी अत्यंत रणनीतीपूर्ण दृष्टिकोन स्वीकारला. वंचित समाजाला राजकीय प्रतिनिधित्व मिळावे, यासाठी त्यांनी सातत्याने प्रयत्न केले. गोलमेज परिषदेत (१९३०-१९३२) त्यांनी दलितानांच्या हक्कांसाठी ठाम भूमिका मांडली. निवडणुकांमध्ये स्वतंत्र प्रतिनिधित्वाची मागणी केली. बाबासाहेबांनी राज्यघटनेत समानता, स्वातंत्र्य आणि बंधुता या मूल्यांचा समावेश केला. भारतीय राज्यघटनेच्या माध्यमातून त्यांनी सामाजिक न्यायाला कायदेशीर बळ दिले. संघटनेमुळे राजकीय जागरूकता वाढली. लोकशाही प्रक्रियेत सहभाग वाढला. मताधिकाराचे महत्त्व लोकांना समजले. संघटनेशिवाय राजकीय सशक्तीकरण शक्य नाही, हा विचार त्यांनी अधोरेखित केला. ‘राजकीय शक्ती ही सामाजिक प्रगतीची गुरुकिल्ली आहे’ या त्यांच्या विचारांचे वंचित समाजाला सत्तेच्या केंद्रापर्यंत पोहोचण्याचा मार्ग दाखवला. शिक्षण- क्षेत्रात संघटनात्मक शक्तीचा वापर करून त्यांनी ज्ञानक्रांती घडवली. शिक्षण हे मुक्तीचे शस्त्र आहे, हा विचार त्यांनी प्रत्यक्ष कृतीतून साकार

केला. वसतिगृहे, शाळा आणि शैक्षणिक संस्था उभारून वंचितांना शिक्षणाची दारे खुली केली. विद्यार्थ्यांना संघटित करून त्यांच्यात नेतृत्वगुण विकसित केले. १९४५ मध्ये त्यांनी स्थापन केलेल्या पीपल्स एज्युकेशन सोसायटीने शैक्षणिक क्षेत्रात मोठा बदल घडवला. त्यामुळे हजारो विद्यार्थ्यांना शिक्षणाची संधी मिळाली. संघटनेमुळे विद्यार्थ्यांमध्ये आत्मविश्वास वाढला. सामूहिक अभ्यास आणि मार्गदर्शनाची संस्कृती निर्माण झाली. शिक्षण आणि संघटन यांचा संगम हा समाजपरिवर्तनाचा पाया आहे, हा विचार त्यांनी रुजवला. ज्ञानाच्या माध्यमातून सशक्त झालेला समाजच संघटनात्मकदृष्ट्या सक्षम बनतो. शिक्षण आणि संघटन यांची सागड हीच प्रगतीची खरी गुरुकिल्ली आहे आणि ज्ञानसंपन्न समाजच सशक्त संघटन उभारू शकतो, हा संदेश त्यांनी दिला. मार्गदर्शक वारसा- संघटनात्मक शक्ती ही समाजपरिवर्तनाची जी- वनरेखा आहे. डॉ. बाबासाहेब आंबेडकर यांनी दिलेला हा वारसा आजही तितकाच प्रभावी आणि मार्गदर्शक आहे. संघटनेमुळे व्यक्तीला आत्मविश्वास मिळतो. समाजाला दिशा मिळते. राष्ट्ाला स्थैर्य मिळते. संघटनेशिवाय प्रगती अपूर्ण राहते. प्रत्येकाने आपल्या क्षेत्रात संघटन उभे करण्याचा प्रयत्न केला पाहिजे. सामूहिकतेतून निर्माण होणारी ऊर्जा कोणत्याही आव्हानावर मात करू शकते. संघटनात्मक शक्तीचा योग्य वापर केल्यास विषमता दूर करता येते. न्याय, समता आणि बंधुता या मूल्यांची स्थापना करता येते. या विचारांचे आचरण करणे हीच खरी कृतज्ञता ठरेल. संघटनेतूनच समतेचा सूर्य उगवतो आणि त्या प्रकाशातच मानवतेचा खरा विजय उजळून निघतो. १३५ व्या जयंतीनिमित्त बाबासाहेबांच्या विचारांचे केवळ स्मरण करून चालणार नाही, तर त्यांचे आचरण करणे हीच खरी आदरांजली ठरेल. संघटन, शिक्षण आणि संघर्ष या त्रिमूत्रीला आत्मसात करून समाजात समतेची मशाल प्रचलित ठेवणे ही प्रत्येकाची जबाबदारी आहे. त्यांच्या विचारांचा प्रकाश आपल्या कृतीतून झळकला, तरच त्यांच्या कार्याला खर्चा अर्थाने न्याय मिळेल. अन्यायाविरुद्ध उभे राहणारा, समतेसाठी झगडणारा आणि मानवतेचा सन्मान करणारा समाज घडवणे, हीच त्यांच्या जयंतीची खरी पूर्तता ठरेल. या प्रेरणेने समतेचा प्रवास पुढे नेणारी सजग पिढी घडली, तर लोकशाही अधिक सुदृढ, संवेदनशील आणि मानवमूल्यांनी संपन्न भवितव्य नक्कीच आकार घेईल.

गौतम बुद्धांचे अष्टांगिक मार्ग



सम्यक दृष्टी: सत्य आणि असत्य यातील फरक समजून घेणे, दुःखाचे कारण आणि चार आर्य सत्य समजून घेणे। सम्यक संकल्प: निःस्वार्थ, करुणा आणि अहिंसक विचार ठेवण्याचा दृढ निश्चय करणे। सम्यक वाचा: खोटे न बोलणे, कोणाला दुखावणारी भाषा न वापरणे, म्हणजेच सत्य आणि प्रिय बोलणे। सम्यक कर्मात: हिंसा, चोरी आणि अनैतिक कर्मांपासून दूर राहून सत्कर्म करणे।सम्यक उपजीविका: अनैतिक किंवा इतरांना इजा पोहोचवणारा व्यवसाय न करता, प्रामाणिक मागने उपजीविका करणे।सम्यक व्यायाम / प्रयत्न: मनात चांगले विचार आणण्यासाठी आणि वाईट विचार दूर करण्यासाठी प्रयत्नशील राहणे।सम्यक स्मृती: आपल्या शरीराच्या, भावनांच्या आणि विचारांच्या कृतींवर जागरूक किंवा सावध राहणे।सम्यक समाधी: मन एकाग्र करणे, मानसिक शांततेसाठी ध्यानधारणा करणे।

निरोगी जीवनासाठी

रोज सकाळी लवकर उठून व्यायाम करणे, सकस व संतुलित आहार घेणे (फळे, भाज्या, प्रथिने), पुरेसे पाणी पिणे (दिवसभरात ८-१० ग्लास) आणि दररोज ७-८ तासांची शांत झोप घेणे अत्यंत आवश्यक आहे १, २, ६, ११. प्रक्रिया केलेले अन्न, साखरेचा अतिवापर आणि ताणतणाव टाळल्यास वजन नियंत्रित राहते आणि गंभीर आजारांचा धोका कमी होतो १, ५, ६. आरोग्यादयी जीवनशैलीसाठी महत्त्वाच्या टिप्स - सकस आहार: आहारात हिरव्या पालेभाज्या, फळे, कडधान्ये आणि प्रथिनांचा (झींझळप) समावेश करा ७, ९०. नियमित व्यायाम: दररोज किमान ३० मिनिटे वेगाने चालणे, योगासने किंवा व्यायाम करापुरेसे पाणी: शरीराला हायड्रेटेड ठेवण्यासाठी पुरेसे पाणी प्या ११. ताण व्यवस्थापन: मानसिक आरोग्यासाठी ध्यान (चशवळीरॉलेप) किंवा योग करा १.झोप: दररोज रात्री ७-८ तासांची शांत झोप घ्या व्यसनमुक्ती: धूम्रपान आणि मद्यपानासारख्या वाईट सवयी टाळा ६. नियमित तपासणी: वयाच्या २५-३० नंतर वर्षातून एकदा फुल बाँडी चेकअप करा घरगुती टिप्स:सकाळी उठल्यावर रिकाम्या पोटी १-२ ग्लास कोमट पाणी प्या.जेवणात साखरेचा आणि मिठाचा वापर कमी करा. रात्रीचे जेवण हलके आणि झोपण्यापूर्वी किमान २ तास आधी घ्या टीप: कोणताही नवीन आहार किंवा व्यायामाचा प्रकार सुरू करण्यापूर्वी डॉक्टरांचा सल्ला घ्या.



१ Doctor Tips सल्ला डॉक्टरचा



आत्मविश्वासी असणे देखील गरजेचे आहे. याने समस्या दूर होईल.विशेष: स्वस्थ विचार स्वस्थ शरीर ठेवण्यात मदत करतात. या प्रकारच्या समस्यांसाठी मनातील भावना देखील जबाबदार असतात. सतत वासना, उल्टट विचार स्वप्नदोष किंवा शीघ्रपतन सारख्या समस्यांसाठी कारणीभूत ठरतात.अशात स्वस्थ विचार ठेवणे आवश्यक आहे कारण ही समस्या केवळ शारीरिक नसून मानसिक देखील असते. म्हणून आनंदी आणि आत्मविश्वासी असणे देखील गरजेचे आहे.

२ Joke विनोद



रमेश डोळे मिटून आरशासमोर उभा होता. त्याची आई त्याला म्हणाली, झूमेश, डोळे मिटून आरशासमोर कशाला उभा राहिला आहेस ?फ झूम, मी झोपलो की कसा दिसतो ते मला बघायचं आहे.

३ Message संदेश



33 karod Devi Devtaon  
33 karod Devi Devtaon  
se Meri  
ek hi Vinati  
hai ki..  
  
Sab Mujhko  
Sirf 1,1 Rupya de do...

४ Thought सुविचार



**संस्कृत सुभाषित**  
अमर्षतो हि संतापः पावकादींस्मिपत्तः  
(वन पर्व, अध्याय ३५, ऐक ११, महाभारत)  
अर्थ - असहिष्णुतेमुळे येणारा संताप अग्निपेक्षाही जास्त प्रखर असतो.

- आडवे शब्द
१. दिवसाची चाकोरी (ला.)

५. तडीपार

७. बहुदा उसने बळ

९. जुगाराचा एक प्रकार

१०. अमावस्या

११. गांधीजींच्या आंदोलनाचा मार्ग

१२. गंध

१४. नजरकैद, अटक

१६. योग्य, बरोबर

१८. संताप

१९. रूक्ष, कोरडे

२२. सेवक

२३. मृत्यू नसलेला

२४. बातमी

२५. उत्तरदायित्व, जोखीम

२७. किरकोळ सामान

३०. भार, बोजा

३१. शेवटचा पांडव

३३. गाडीचे छत

३५. विजार

३६. वरपांगी

३८. वटवट, त्रास

३९. पदर

४१. दरवाजा

४२. आरोप

४३. सवय, उत्तर दिशा

४४. देवाण-घेवाण

४८. आस, अक्ष

४९. बडबडच्चा

५०. प्रेत

५२. निवासस्थान

५३. सर्वांना सारखे प्रमाण

५५. रेचक

५६. वागणूक

५७. किंमत

५८. नवीन आलेला

६०. लहानच्या विरुद्ध

६१. कोवळ्या दुधाचा पदार्थ

६२. दिवसभराचे एकूण काम

६४. यापेक्षा चांगला गोंद कुठला?

६६. भांडण

- उभे शब्द
६७. मस्ती, जोम

६८. पोते शिवण्याची जाड सुई

६९. खोदकाम

७१. पोपट

७३. सैन्याचा दाणागोटा

७४. वाळवी, उणीव

७५. अनौपचारिक सहभोजन

१. रम्य

२. बाजार

३. बंगाली रुपया

४. घर सोडून निघून जाणे

५. मावळ्यांची युद्धातील घोषणा

६. मर्यादा

७. स्थिती, दशा

८. वख, कापड

११. मध्यम प्रमाण

१३. '---मंद झाल्या तारका, आता तरी येशील का'

१५. सह, सोबत

१७. थापा मारणारा

२०. आवाजातील घोगेरेणा

२१. सज्ज

२२. मोठा भाऊ

२४. धडपड, प्रयत्न

२५. आजूबाजूला

२६. पावाचा गोल प्रकार

२८. धडक

२९. स्पष्ट, रोखटोक बोलणारा

३१. संतोष आनंद

३२. आशीर्वाद

३४. अंदाज, तर्क

३७. नवरदेव

४०. चटकन

४२. सजावट

४४. अवडंबर, धैर्य

४५. उंबरठा

४६. सचिव, मुख्य

४७. किंमत

४८. अंब्याचे मिश्रान

४९. चणचण, न्यूनता

५१. मुलगा किंवा मुलगी

- आडवे उतर
- १.रहाटगाडगे ५.हद्दपार ७.अवसन

१.मटका १०.अवस ११.सत्याग्रह १२.वास

१४.स्थानबद्ध १६.यथार्थ १८.रंग १९.खरखीत

२२.दास २३.अमर २४.खर २५.जबाबदारी

२७.सटरफटर ३०.वजन ३१.सहदेव ३३.टप

३५.पायजमा ३६.वरवर ३८.कटकट ३९.पालव

४१.दार ४२.आळ ४३.सव ४४.आदानप्रदान

४८.आरा ४९.वाचाळ ५०.कलेवर ५२.धाम

५३.समसमान ५५.सारक ५६.वर्तन ५७.दर

५८.नवागत ६०.मोठा ६१.खरवस ६२.कामकाज

६४.सरस ६६.कलह ६७.रा ६८.दाभण

६९.खनन ७१.रावा ७३.रसद ७४.कसर

७५.अंगतपंगत
- उभे उतर
- १.रमणीय २.हाट ३.टका ४.गेहत्याग

५.हरहर महादेव ६.पारावार ७.अवस्था

८.वसन ११.सरसारी १३.सखी १५.बोरबर

१७.थापेबाज २०.खर २१.तत्पर २२.दादा

२४.खटपट २५.जळपास

२६.बनपाव २८.टक्कर २९.फटकळ

३१.समाधान ३२.वरदान ३४.अटकळ

३७.वर ४०.लवकर ४२.आरास ४४.आव

४५.दारवठा

४६.प्रधान ४७.दाम ४८.आमरस

४९.वानवा ५१.लेक ५३.सदवर्तन

५४.मानद ५५.सावकार ५९.ताहहयात

६०.मोजदाद ६१.खसखस

६३.मगर ६४.सण ६५.पराग ७०.नर

७२.वात

|    |    |    |  |    |    |    |    |    |    |    |    |    |    |    |
|----|----|----|--|----|----|----|----|----|----|----|----|----|----|----|
| १  | २  | ३  |  |    | ४  |    | ५  |    | ६  |    | ७  | ८  |    |    |
| ९  |    |    |  |    |    |    |    |    |    | १० |    |    |    |    |
|    |    |    |  |    | ११ |    |    |    | १२ | १३ |    | १४ |    | १५ |
| १६ | १७ |    |  |    | १८ |    |    | १९ | २० |    | २१ |    |    |    |
|    |    |    |  |    | २२ |    | २३ |    |    |    |    |    | २४ |    |
| २५ |    | २६ |  |    |    |    |    |    |    | २७ | २८ | २९ |    |    |
| ३० |    |    |  |    | ३१ |    |    |    | ३२ |    | ३३ |    |    | ३४ |
|    |    |    |  | ३५ |    |    |    | ३६ |    | ३७ |    | ३८ |    |    |
| ३९ | ४० |    |  |    |    |    |    |    | ४१ |    | ४२ |    |    |    |
| ४३ |    |    |  | ४४ | ४५ |    | ४६ | ४७ |    | ४८ |    | ४९ |    |    |
|    | ५० | ५१ |  |    |    | ५२ |    |    |    | ५३ |    | ५४ |    |    |
| ५५ |    |    |  |    | ५६ |    |    |    |    | ५७ |    | ५८ |    | ५९ |
|    |    |    |  |    | ६० |    |    | ६१ |    |    |    |    |    |    |
| ६२ | ६३ |    |  |    | ६४ |    |    |    |    | ६५ |    | ६६ |    |    |
| ६७ |    |    |  | ६८ |    |    | ६९ | ७० |    | ७१ | ७२ |    |    |    |
|    | ७३ |    |  |    |    | ७४ |    |    |    | ७५ |    |    |    |    |





# क्रीडा विश्व

## १५ वर्षांचा वैभव सूर्यवंशी या मालिकेतून करणार टीम इंडियात पदार्पण



नवी दिल्ली: १५ वर्षांचा वैभव सूर्यवंशी आयपीएलनंतर होणाऱ्या भारताच्या या टी-२० मालिकेतून आंतरराष्ट्रीय क्रिकेटमध्ये पदार्पण करण्यासाठी सज्ज झाला आहे. आयपीएल २०२६ मध्ये १५ वर्षांचा वैभव सूर्यवंशी धुमाकूळ घालत आहे. आयपीएल पदार्पण, अंडर-१९ क्रिकेट आणि अंडर-१९ विश्वचषकातील त्याच्या उत्कृष्ट कामगिरीने सातत्याने सर्वांचं लक्ष वेधलं आहे. वैभवची मोठे फटके खेळण्याची क्षमता आणि आक्रमक दृष्टीकोन यामुळे तो अवघ्या काहीच चेंडूत मोठी खेळी साकारतो. त्याची ही

कामगिरी पाहून वैभवला लवकरच भारतीय संघात आंतरराष्ट्रीय पदार्पणाची संधी दिली पाहिजे, अशी सातत्याने मागणी होत आहे. आता वैभवच्या पदार्पणाचा मार्ग मोकळा झाला आहे. आयपीएल २०२६ मध्ये वैभव सूर्यवंशी राजस्थान रॉयल्सकडून खेळत आहे. सलामीवीर वैभवने आतापर्यंत दोन वेळा १५ चेंडूत अर्धशतक करण्याचा विक्रम केला. वयाच्या अवघ्या १५व्या वर्षी त्याने अनेक विक्रम आपल्या नावे केले आहेत. आंतरराष्ट्रीय क्रिकेटमधील उत्कृष्ट गोलंदाज असलेले जसप्रीत बुमराह, भुवनेश्वर कुमार

आणि जोश हेझलवुडच्या गोलंदाजीवर त्याने षटकारांची आतिशबाजी केली. झुतो आयर्लंड दौऱ्यासाठीच्या दावेदारांपैकी एक असून, निवड समितीने इतर अनेक खेळाडूंसोबत त्याचं नाव शॉर्टलिस्ट केलं आहे,ह्व असं सूत्रांनी सांगितलं. या डावखुऱ्या फलंदाजाने गेल्या हंगामात जगातील काही सर्वोत्कृष्ट गोलंदाजांना धूळ चारली होती. या वर्षीही तो आपला फॉर्म कायम ठेवत खेळत आहे.या हंगामात आतापर्यंत वैभव सूर्यवंशीने रॉयल चॅलेंजर्स बंगळूरुविरुद्ध २६ चेंडूमध्ये ७८ धावा, चेन्नई सुपर किंग्सविरुद्ध १७ चेंडूमध्ये ५२

धावा आणि मुंबई इंडियन्सविरुद्ध १४ चेंडूमध्ये ३९ धावा केल्या आहेत. त्याने जसप्रीत बुमराहच्या पहिल्याच चेंडूवर षटकार मारला आणि जोश हेझलवूडसारख्या गोलंदाजांचाही पूर्ण आत्मविश्वासाने साम ना केला.डटक तड ठठ: प्रफुल हिंणेने पदार्पणात घडवला इतिहास! खझडच्या १९ वर्षांमध्ये अशी कामगिरी करणारा पहिलाच गोलंदाज राष्ट्रीय निवड समिती या युवा खेळाडूला भारतीय संघात स्थान देण्यासाठी जास्त वेळ थांबू इच्छित नाही, परंतु ते त्याला एका साधारण संधाविरुद्ध खेळण्याची संधी



### थोडक्यात/ संक्षिप्त

#### पांड्या बंधूंमध्ये बिनसले की मैदानातील ईर्ष्येचा राग ?

मुंबई-इंडियन प्रीमियर लीग हाय-स्कोअरिंग सामन्यात, मुंबई इंडियन्सचा रॉयल चॅलेंजर्स बंगलोरने १८ धावांनी विजय मिळवला. मुंबईतील वानखेडे स्टेडियमवर झालेल्या या सामन्यात नाणेफेक हरल्यानंतर प्रथम फलंदाजी करताना आरसीबीने ४ गडी गमावून २४० धावा केल्या. प्रत्युत्तरात, मुंबई इंडियन्सने ५ गडी गमावून २२२ धावा केल्या. मात्र, या सामन्यापेक्षा पांड्या बंधूंची सर्वाधिक चर्चा रंगली आहे. दोघांमध्ये मैदानावरील स्पर्धा आहे की खरंच काही बिनसले आहे असेही बोलले जात आहे. आक्रमक जल्लोष पाहून चाहते चकित जेव्हा हार्दिक पांड्या आणि कृणाल पांड्या एकम कांसमोर आले, तेव्हा या सामन्याने सर्वांचे लक्ष वेधून घेतले. या दोन भावांमधील स्पर्धा केवळ क्रिकेटपुरती मर्यादित नव्हती, तर त्यांच्या वागण्याम ुळे त्यांच्यातील तणावपूर्ण संबंधांबद्दलच्या चर्चाना आणखी बळ मिळाले.

#### वानखेडेवर विचित्र ड्रामा!

#### टिम डेव्हिडच्या त्या एका कृतीने अंपायर संतापले;

मुंबई-आयपीएल २०२६ च्या हाय-स्कोअरिंग सामन्यात मुंबई इंडियन्सचा रॉयल चॅलेंजर्स बंगलोरने १८ धावांनी विजय मिळवला. मुंबईतील वानखेडे स्टेडियमवर झालेल्या या सामन्यात नाणेफेक हरल्यानंतर प्रथम फलंदाजी करताना आरसीबीने ४ गडी गमावून २४० धावा केल्या. प्रत्युत्तरात, मुंबई इंडियन्सने ५ गडी गमावून २२२ धावा केल्या. मात्र, या सामन्यात एक मजेशीर घटना घडली, ज्याने चाहत्यांचे भरपूर मनोरंजन केले. आरसीबीचा स्टार ऑलराउंडर टिम डेव्हिड आपल्या एका खोडकर कृतीमुळे चर्चेत आला. त्याच्या या प्रकारामुळे मैदानावरील अंपायर चिडले, तर मागील कर्णधार रोहित शर्मा हसू आवरू शकले नाहीत. नेमके काय घडले?ही घटना आरसीबीच्या डावातील १८व्या षटकात घडली. हार्दिक पांड्या यांच्या चेंडूवर टिम डेव्हिडने मोठा षटकार ठोकला.

#### टिम डेव्हिडने नियम मोडला,

#### कुछ तो गडबड है म्हणत

#### स्वतःच बॉल चेक करू लागला

मुंबई-आयपीएल २०२६ मध्ये मुंबई इंडियन्स विरुद्ध रॉयल चॅलेंजर्स बंगळूरु यांच्यात मुंबईच्या वानखेडे स्टेडियमवर सामना पार पडला. या सामन्यात आरसीबीच्या संघाने विजय मिळवला आणि मुंबईला १८ धावांनी पराभूत केलं. या सामन्यादरम्यान असं काही झालं ज्याचा व्हिडीओ सध्या सोशल मीडियावर व्हायरल होतोय. आरसीबीचा स्टार फलंदाज टिम डेव्हिड सामन्यादरम्यान अम्पायरशी परवानगी न घेता बॉल तपासू लागला. अंपायरने त्याला बॉल परत करायला सांगितल्यावर सुद्धा तो ऐकत नव्हता. डेव्हिडच्या या कृतीला आयपीएलम धील नियमांचे उल्लंघन समजले जात आहे. यामुळे टीम डेव्हिड विरुद्ध बोर्ड कठोर कारवाई सुद्धा करू शकते.अंपायरने मागितल्यावर सुद्धा नाही दिला बॉल :आयपीएल २०२६ च्या या सामन्यात आरसीबीचा संघ फलंदाजी करत होता.

### मुंबई इंडियन्सचे पुढचे सामने कधी आहेत ?

मुंबई-इंडियन प्रिमियर लीगचा १९ वा सीजन सुरू असून यात रोमांच वाढत चालला आहे. आतापर्यंत आयपीएल २०२६ चे एकूण २० सामने झाले असून प्रत्येक संघाने जवळपास ४ किंवा ३ सामने खेळले आहेत. अशातच पॉईंट्स टेबलमध्ये सध्या राजस्थान रॉयल्स संघाने आतापर्यंत चारपैकी चार सामने जिंकले असून ते पॉईंट्स टेबलमध्ये प्रथम स्थानावर आहेत. आयपीएल २०२६ मध्ये एकूण २० सामने खेळवले गेले असून अजून ५० लीग सामने शिल्लक आहेत. मुंबई इंडियन्स हा आयपीएलमधील सर्वात यशस्वी संघ असून त्यांनी आतापर्यंत ५ वेळा या स्पर्धेचे विजतेपद पटकावलं आहे. मुंबई इंडियन्स हा आयपीएलमधील यशस्वी संघ सुद्धा आहे. तेव्हा मुंबई इंडियन्सला पुढील स्पर्धेत अजून किती सामने खेळाचे आहेत? आयपीएल २०२६ मध्ये आतापर्यंत मुंबई इंडियन्सने एकूण चार सामने खेळले असून यातील फक्त एका सामन्यात मुंबई इंडियन्सचा विजय झालाय. तर तीन सामन्यात त्यांचा पराभव झाला. मुंबई इंडियन्सने आयपीएल सीजनमधील त्यांचा पहिला सामना जिंकला. केकेआरचा त्यांनी मुंबईतील वानखेडे स्टेडियम वर पराभव केला. यासह मुंबई इंडियन्सने तब्बल १४ वर्षांनी त्यांचा आयपीएल सीजनमधील पहिला

सामना जिंकला. तर दुसरा सामना त्यांचा पंजाब किंग्स विरुद्ध झाला. यात सुद्धा त्यांचा पराभव झाला. तर तिसऱ्या सामन्यात राजस्थान रॉयल्स विरुद्ध सुद्धा त्याला पराभवाचा साम ना करावा लागला. तर १२ एप्रिल रोजी मुंबई इंडियन्सला आरसीबी विरुद्ध झालेल्या सामन्यात सुद्धा १८ धावांनी पराभव स्वीकारावा ला-गला. यामुळे सध्या मुंबई इंडियन्स पॉईंट्स टेबलमध्ये नंबर ८ वर असून त्यांच्या खात्यात २ पॉईंट्स आणि नेट रन रेट -०.७७२ आहे. मुंबई इंडियन्सच्या पुढील ५ सामन्यांचे वेळापत्रक : मुंबई इंडियन्सचा पुढील सामना हा १६ एप्रिल रोजी मुंबईच्या वानखेडे स्टेडियमवर पंजाब किंग्स विरुद्ध होणार आहे. हा सामना संध्याकाळी ७:३० वाजता सुरू होईल. २० एप्रिल रोजी मुंबई इंडियन्स विरुद्ध गुजरात टायटन्स यांच्यात अहमदाबादच्या नरेंद्र मोदी स्टेडियम वर सामना होणार आहे. हा सामना संध्याकाळी ७:३० वाजता सुरू होईल. आयपीएलमध्ये सर्वांचं लक्ष असणारा मुंबई इंडियन्स विरुद्ध चेन्नई सुपरकिंग्स हा हायव्होल्टेज सामना मुंबईतील वानखेडे स्टेडियम वर २३ एप्रिल रोजी सायंकाळी ७:३० वाजता होणार आहे. मुंबई इंडियन्स विरुद्ध सनरायजर्स हैद्राबाद यांच्यात २९ एप्रिल रोजी मुंबईतील वानखेडे स्टेडियमवर सामना होईल.

२ मे रोजी पुन्हा मुंबई इंडियन्स आणि चेन्नई सुपरकिंग्स हे संघ एकमेकांसमोर येतील. हा सामना चेन्नईतील चेपांक स्टेडियमवर होणार आहे. मे महिन्यातील मुंबई इंडियन्सच्या सामन्यांचे शेड्यूल : मुंबई इंडियन्स विरुद्ध चेन्नई सुपरकिंग्स - २ मे (ठिकाण - चेन्नई) मुंबई इंडियन्स विरुद्ध लखनऊ सुपर जायंट्स - ४ मे (ठिकाण - मुंबई) मुंबई इंडियन्स विरुद्ध रॉयल चॅलेंजर्स बंगळूरु - १० मे (ठिकाण - बंगळूरु ) मुंबई इंडियन्स विरुद्ध पंजाब किंग्स - १४ मे मुंबई इंडियन्स विरुद्ध कोलकाता नाईट रायडर्स - २० मे मुंबई इंडियन्स विरुद्ध राजस्थान रॉयल्स - २४ मे (ठिकाण - मुंबई) मुंबई इंडियन्सचा संघ : हार्दिक पांड्या (कर्णधार), रोहित शर्मा, सूर्यकुमार यादव, तिलक वर्मा, रायन रिकेल्टन, रॉबिन मिश्रा, राज बावा, रघू शर्मा, मि शेल सेंटनर, कॉर्बिन बोश, नमन धीर, जसप्रीत बुमराह, ट्रेट बोल्ट, अल्लार गफंडार, अश्विनी कुमार, दीपक चहर, विल जैक, शेरफेन रदरफोर्ड, मयंक मारकंडे, शार्दूल ठाकुर, किंटन डी कॉक, दानिश मालेवार, मोहम्मद इझहार, अथर्व अंकोलेकर, मयंक रावत.

### रोहितच्या दुखापतीबाबत मोठी अपडेट! आयपीएल २०२६ चे पुढील सामने खेळणार की नाही ?

मुंबई-इंडियन प्रीमियर लीगचा २० वा सामना हा मुंबई इंडियन्स विरुद्ध रॉयल चॅलेंजर्स बंगळूरु यांच्यात पार पडला. या सामन्यात आरसीबीने मुंबई इंडियन्सवर १८ धावांनी विजय मिळवला. मुंबई इंडियन्सचा या सीजनमधील हा सलग तिसरा पराभव होता. या सामन्यात मुंबईचा स्टार फलंदाज रोहित शर्मा याला दुखापत झाली आणि तो चालू सामन्यात रिटायर्ड हट होऊन मैदानाच्या बाहेर पडला. आता त्याच्या तब्येतीवर एक मोठी अपडेट समोर आली आहे. मुंबई इंडियन्सचा पुढील सामना हा १६ एप्रिल रोजी पंजाब किंग्स विरुद्ध वानखेडे स्टेडियमवर होईल. या सामन्यात रोहित प्लेईंग ११ मध्ये खेळणार की नाही असा प्रश्न उपस्थित होतं आहे. रोहित शर्माला नेमके काय झाले? मुंबई इंडिअन्सला विजयासाठी आरसीबीने २४१ धावांचं मोठं आव्हान देण्यात आलं होतं. हे आव्हान पूर्ण करण्यासाठी रोहित शर्मा आणि रायन रिकेल्टन हे दोघे मैदानात उतरले.यावेळी दोघे चांगल्या लयीत होते मात्र १९ धावा केल्यावर रोहितला हॅमस्ट्रिंगची दुखपत झाली. रिटायर्ड हट होऊ बाहेर जाण्यापूर्वी रोहित शर्मावर फिजिओने उपचार केले, मात्र तरी देखील दुखणं थांबलं नसल्याने तो अखेर रिटायर्ड हट होऊन बाहेर पडला. त्याने यावेळी १३ बॉल खेळून १९ धावा केल्या. दरम्यान त्याने २ चौकार आणि १ षटकार मारला. सामना संपल्यावर रोहित शर्माच्या दुखापतीबाबत बोलताना शरफेन रदरफोर्ड म्हणाला की, 'मला पूर्ण खात्री नाही पण त्याला हॅम स्ट्रिंगची दुखपत झालेली आहे. पण मी हे खात्रीशीर सांगू शकत नाही कारण मी डगआउटमध्ये होतो. दुखापतीवर आली मोठी अपडेट : क्रिकबझने दिलेल्या वृत्तानुसार रोहित शर्माच्या दुखापतीची



तीव्रता समजून घेत त्याचा स्कॅन केला जाणार आहे. याचे रिपोर्ट आले की, रोहित शर्मा हा पंजाब किंग्स विरुद्ध खेळणार की नाही याविषयी कळेल. रोहित शर्माने आतापर्यंत तीन सामने यंदाच्या सीजनमध्ये खेळले असून यात एकूण ११८ धावा केल्या आहेत. यातील त्याचा सर्वाधिक स्कोअर हा ७८ धावा असून त्याचा कव्हेरज ३९.३३ इतका होता. आयपीएल २०२६ मध्ये रोहितने एक अर्धशतक ठोकलं आहे. पॉईंट्स टेबलमध्ये मुंबई इंडियन्स कितल्या स्थानी? मुंबई इंडियन्स रविवारी यंदाच्या सीजनमधील सलग तिसऱ्या सामन्यात पराभूत झाली. मुंबई इंडियन्स विरुद्ध रॉयल चॅलेंजर्स बंगळूरु यांच्यात झालेल्या सामन्यानंतर आरसीबीचा संघ पॉईंट्स टेबलमध्ये नंबर ३ वर आहे. त्यांनी चारपैकी १ सामना गमावला आणि तीन सामने जिंकले, ज्यामुळे त्यांच्या खात्यात ६ पॉईंट्स आहेत. तर मुंबई इंडियन्सचा संघ पॉईंट्स टेबलमध्ये आठव्या स्थानावर आहे. त्यांनी लागोपाठ तिसरा सामना गम व्हाला, ज्यामुळे त्यांच्या खात्यात २ पॉईंट्स आणि नेट रन रेट -०.७७२ आहे.

## आयपीएलची एक मॅच खेळून किती कमावतो वैभव सूर्यवंशी ?

दिल्ली,१३ एप्रिल (पीएसआय) वैभव सूर्यवंशी हा बिहारच्या समस्तीपूर जिल्ह्यातील ताजपूर गावातील एक साध्या शेतकरी कुटुंबातील तरुण आहे. वयाच्या अवघ्या ४ वर्षांपासून त्याने क्रिकेटची सुरुवात केली. वडील संजीव सूर्यवंशी यांच्या मार्गदर्शनाखाली तो खेळत होता. समस्तीपूर, घटना आणि मुजफ्फरपूर येथील स्थानिक अकादमीत कठोर मेहनत घेत त्याने बिहार संघाकडून घरगुती क्रिकेटमध्ये लवकरच नाव कमावले. आज तो आयपीएलच्या इतिहासातील सर्वात तरुण खेळाडूपैकी एक आहे. एका सामन्यात तो डाव उलटवू शकतो, असा विश्वास क्रिकेट जगतात निर्माण झाला आहे. आरआर विरुद्ध आरसीबीच्या १६व्या सामन्यात त्याने हे सिद्धही केले. पण वैभव सूर्यवंशीची आयपीएलची कमाईदेखील तगडी आहे. त्याला एक मॅच खेळण्याचे लाखो रुपये मिळतात. आरआरकडून १.१० कोटीचे कॉन्ट्रॅक्ट २०२६ च्या आयपीएल लिलावात वैभव सूर्यवंशीला राजस्थान रॉयल्सने (आरआर) १ कोटी १० लाख रुपयांच्या एकूण करारावर सही केली. हा करार आयपीएलच्या नियमानुसार



पूर्ण हंगामासाठी आहे. लिलावात त्याची मागणी होती, पण आरआरने त्याला आपल्या संघात सामील केले. या तरुण खेळाडूला संघाने मोठा विश्वास दाखव-ला. कराराची रक्कम ही त्याची हमी कमाई आहे, ज्यात कसलीही कामगिरी किंवा सामने खेळणे याचा विचार करावा लागत नाही. आरआर विरुद्ध आरसीबी सामन्यात

धमाकेदार खेळी आयपीएल २०२६ च्या १६व्या सामन्यात राजस्थान रॉयल्सने रॉयल चॅलेंजर्स बंगळूरु (आरसीबी) ला ६ विकेट्सने पराभूत केले. यात वैभव सूर्यवंशीने २६ चेंडूत ७८ धावा ठोकल्या. ही खेळी पाहून प्रत्येकजण थक्क झाला. सामना आरआरच्या बाजूने वळवण्यात त्याचा मोठा वाटा होता. या एका खेळीने

त्याची बाजारातील किंमत अचानक वाढली, असे तज्ज्ञांचे मत आहे. तरुण खेळाडू एका डावात कसा फरक पाडू शकतो, याचे उत्तम उदाहरण ठरले. प्रत्येक सामन्यातून कमाई आरआरचा १.१० कोटींचा करार १४ लीग सामन्यांवर आधारित गणला जातो. यामुळे एका सामन्यासाठी बेस सॅलरी सुमारे ७ लाख ८५ हजार रुपये येते. ही रक्कम खेळाडूला कोणत्याही परिस्थितीत मिळते. कामगिरी चांगली नसली तरीही ही रक्कम सुरक्षित आहे. कराराची रक्कम ही हमी कमाई आहे आणि ती हंगामभरात समान वाटली जाते. आयपीएल व्यवस्थापनाने हे नियम स्पष्ट केले आहेत. आयपीएल नियमानुसार मिळणारी मॅच फी आयपीएलच्या सध्याच्या नियमानुसार प्रत्येक सामन्यासाठी खेळाडूला ७ लाख ५० हजार रुपयांची मॅच फी मिळते. ही रक्कम कराराच्या रकमेपेक्षा वेगळी आहे आणि ती प्रत्येक सामन्यासाठी स्वतंत्रपणे दिली जाते. वैभवसारख्या तरुण खेळाडूला ही फी अतिरिक्त उत्पन्नाचे साधन बनते. ही फी संघाकडून थेट दिली जाते आणि ती कामगिरीवर

अवलंबून नसते. एकूण एका सामन्यातील कमाई वरील दोन्ही रकमांची बेरीज केल्यास वैभव सूर्यवंशी एका सामन्यात सुमारे १५ लाख ३५ हजार रुपये कमावतो. यात ७.८५ लाख बेस सॅलरी आणि ७.५० लाख मॅच फी समाविष्ट आहे. आरआर विरुद्ध आरसीबी सामन्यात त्याने ही रक्कम पूर्णपणे कमावली. ही रक्कम फक्त एका दिवसाच्या मेहनतीची आहे, पण त्यामागे वर्षभराची तयारी आणि मेहनत आहे. आयपीएलमध्ये अशा तरुण खेळाडूंना ही कमाई प्रोत्साहन देते. भविष्यातील संधी या एका सामन्यातील १५ लाखांहून अधिक कमाईने वैभव सूर्यवंशीचे नाव आयपीएल जगात आणखी चमकले. त्याची बाजारातील किंमत वाढली आहे आणि पुढील लिलावात तो आणखी म ठेठा करार मिळवू शकतो. बिहारसारख्या छोट्या राज्यातील शेतकरी कुटुंबातील मुलासाठी ही कमाई स्वप्नवत आहे. आयपीएल फक्त पैसे नाही, तर मेहन-तीला न्याय देणारे प्लॅटफॉर्म असून वैभवसारखे खेळाडू पुढील पिढीला प्रेरणा देताना दिसतायत.



. चीनची राजधानी बीजिंग येथे बीजिंग हाफ मॅरॅथॉन २०२६ मध्ये सहभागी झालेले स्पर्धक.



फ्रान्समधील पॅरिस येथे पॅरिस मॅरॅथॉन २०२६ मध्ये सहभागी झालेले स्पर्धक.



## मुख्यमंत्री सहाय्यता निधीची नवीन ऑनलाईन प्रणाली होणार सुरू

**मुंबई/प्रतिनिधी :** राज्यातील गरजू आणि आर्थिकदृष्ट्या दुर्बल घटकातील रुग्णांना उपचारासाठी आर्थिक सहाय्य अधिक वेगता मिळणार आहे. मुख्यमंत्री सहाय्यता निधी व धर्मादाय रुग्णालय मदत कक्षाची अद्यावत ऑनलाईन प्रणाली सुरू होणार आहे. या प्रणालीमुळे अर्ज मंजुरीची प्रक्रिया कार्यालयीन ८ तासांत पूर्ण होणार आहे. विशेष म्हणजे आता रुग्णाऐवजी थेट कक्षाशी संलग्न असणाऱ्या रुग्णालयामार्फत अर्ज सादर होणार आहेत. त्यामुळे रुग्णाला कोणत्याही प्रकारचा अर्ज भरावा लागणार नाही. त्यामुळे उपचार प्रक्रियेला गती मिळणार आहे. या प्रणालीचे येत्या काही दिवसातच राज्याचे मुख्यमंत्री देवेंद्र फडणवीस यांच्या हस्ते उद्घाटन करण्यात येणार आहे अशी माहिती मुख्यमंत्री सहाय्यता निधी व धर्मादाय रुग्णालय मदत कक्षा कडून देण्यात आली आहे.

गेल्या काही वर्षभरापासून मुख्यमंत्री सहाय्यता निधी व धर्मादाय रुग्णालय मदत कक्षामध्ये नावीन्यपूर्ण रुग्णस्नेही बदल करण्याचे काम सुरू आहे. त्याचाच एक भाग मुख्यमंत्री सहाय्यता निधीची नवी ऑनलाईन प्रणाली असणार आहे. रुग्णाने रुग्णालयात सर्व रीतसर कागदपत्रे दिल्यानंतर रुग्णालय प्रशासन त्याचा अर्ज मुख्यमंत्री सहाय्यता निधी कार्यालयाकडे मंजुरीसाठी पाठविणार आहे. त्या ठिकाणी नियमानुसार सर्व कागदपत्रे असल्यास अर्ज मंजुरीची प्रक्रिया कार्यालयीन ८ तासांत पूर्ण होणार आहे. यामुळे रुग्ण आणि त्याच्या नातेवाईकांना मोठा दिलासा मिळणार आहे. तसेच, गेल्या आर्थिक वर्षात १ एप्रिल २०२५ ते ३१ मार्च २०२६ या कालावधीत राज्यातील तब्बल ४० हजार ७७६ रुग्णांना ३३३ कोटी ६ लाख ८१ हजार ५०० रुपयांची वैद्यकीय मदत देण्यात आली आहे.

मुख्यमंत्री सहाय्यता निधी व धर्मादाय रुग्णालय मदत कक्षाचे कक्षप्रमुख रामेश्वर नाईक म्हणाले की, रुग्णांना वेळेत उपचार मिळावेत, यासाठी ही ऑनलाईन प्रणाली विकसित करण्यात येत आहे. यामुळे आता अर्ज मंजुरीची प्रक्रिया जलद होऊन रुग्णांना मोठा दिलासा मिळणार आहे. मुख्यमंत्री देवेंद्र फडणवीस यांच्या हस्ते या नवीन प्रणालीचे अधिकृत उद्घाटन लवकरच होणार असून, त्यानंतर राज्यभरात ती प्रभावीपणे राबवण्यात येणार आहे. अधिक माहितीसाठी गरजू रुग्णांनी १८०० १२३ २२११ या टोल फ्री क्रमांकावर संपर्क साधावा.

## सौरकृषीपंप लाभार्थ्यासाठी १५ ते २२ एप्रिल या काळात तक्रार निवारण

**लातूर/प्रतिनिधी :** सौरकृषीपंपाबाबत येत असलेल्या तक्रारीच्या अनुशंगाने लाभार्थी शेतकऱ्यांच्या सौरकृषीपंपाबाबत असलेल्या विविध तक्रारींची दखल घेत महावितरणे गुरूवारी (दि.१५ एप्रिल ते २२ एप्रिल) पासून उपविभागीय स्तरावर तक्रार निवारण मेळाव्याचे आयोजन केले आहे. सौरकृषीपंपाबाबत तक्रार असलेल्या लाभार्थ्यांनी याच लाभ घ्यावा असे आवाहन महावितरणेने केले आहे.

लातूर विभागांतर्गत येणाऱ्या लातूर ग्रामीण व मुरुड या उपविभागांमध्ये बुधवारी (दि.१५ एप्रिल) उपविभागीय कार्यालयात सौरकृषीपंपाबाबतच्या तक्रारी जाणून घेवून त्याचे निवारण केले जाणार आहे. तसेच रेणापूर व औसा उपविभागात गुरूवारी (दि.१६ एप्रिल) तर कासारशिरसी, किल्लारी या उपविभागात शुक्रवारी (दि.१७ एप्रिल) उपविभागीय कार्यालयात तक्रारी जाणून घेवून त्याचे निवारण केले जाणार आहे. त्याचबरोबर निलंगा व शिरूरअनंतपाळ उपविभागात सोमवारी (दि.२० एप्रिल) मेळावा आयोजित केला आहे. तर उदगीर शहर, उदगीर ग्रामीण व देवणी या उपविभागात मंगळवारी (दि.२१ एप्रिल) आयोजन करण्यात आले आहे. तसेच शिरूर ताजबंद व अहमदपूर या उपविभागांमध्ये बुधवारी (दि.२२ एप्रिल) उपविभागीय कार्यालयात सौरकृषीपंपाबाबतच्या तक्रारी जाणून घेवून त्याचे निवारण केले जाणार आहे.

दिनांक १५ ते २२ एप्रिल दरम्यान आयोजित तक्रार निवारण मेळाव्यास लाभार्थी सौरकृषीपंप धारक शेतकऱ्यांनी कार्यालयीन वेळेत उपस्थित रहावे. सौरकृषीपंपाबाबतच्या तक्रारीचे निवारण करण्यासाठी उपविभागीय अधिकारी, शाखा प्रमुख व सौरकृषीपंप एजन्सीचे प्रतिनिधी उपस्थित राहणार आहेत. शक्य तेवढ्या तक्रारिंचे निवारण जागेवरच होणार असल्याने वीजग्राहकांनी याचा लाभ घ्यावा असे आवाहन महावितरणेने केले आहे.

## परशुराम जन्मोत्सव

## सोहळ्यानिमित्त भरगच्च कार्यक्रम

**लातूर/प्रतिनिधी :** भगवान परशुराम जन्मोत्सव सोहळ्या निमित्त परशुराम जन्मोत्सव समितीच्या वतीने यंदा भरगच्च कार्यक्रमांचे आयोजन करण्यात आले आहे. दि.१७ ते १९ एप्रिल या कालावधीत हे कार्यक्रम होणार असून त्यात गृहउद्योग प्रदर्शनी व पंडित जयतीर्थ मेवुंडी यांची संतवाणी याचे विशेष आकर्षण असणार आहे. जन्मोत्सव सोहळ्यानिमित्त अभिषेक व तीर्थप्रसाद,रक्तदान शिबिर तसेच ब्रह्मभूषण पुरस्कार वितरण सोहळा आयोजित करण्यात आला आहे. दरवर्षी परशुराम जयंती निमित्त उत्सव समितीच्या वतीने कार्यक्रम घेतले जातात. यावर्षीही विविध उपक्रम होणार आहेत. दि.१७ व १८ एप्रिल रोजी कल्पतरू मंगल कार्यालयात गृहउद्योग प्रदर्शनी होणार आहे. दि.१८ रोजी विवेकानंद संस्कार संस्थेत सकाळी ७.३० ते १२ या कालावधीत रक्तदान शिबिर होणार आहे.रविवार दि.१९ एप्रिल रोजी जन्मोत्सव सोहळ्यानिमित्त परशुराम पार्क येथे अभिषेक व तीर्थप्रसादाचा कार्यक्रम आयोजित करण्यात आला आहे.

संतवाणी हे यावर्षीच्या जन्मोत्सव सोहळ्याचे विशेष आकर्षण आहे. पंडित जयतीर्थ मेवुंडी हे संतवाणी सादर करणार आहेत.विशेष म्हणजे लातूरमध्ये त्यांचा हा पहिलाच कार्यक्रम असणार आहे.दयानंद सभागृहात रविवार दि.१९ रोजी सायंकाळी ६ वाजता हा कार्यक्रम संपन्न होणार आहे. याच दिवशी ब्रह्मभूषण पुरस्कारांचे वितरणही केले जाणार आहे. या सर्व उपक्रमामध्ये लातूरकरांनी मोठ्या संख्येने सहभागी व्हावे,असे आवाहन भगवान परशुराम जन्मोत्सव समितीच्या वतीने करण्यात आले आहे.

# दोन वर्षात शंभर टक्के शेत रस्ते पक्के होणार

## शिबिरातून प्रत्येकाचे समाधान झाले पाहिजे आ. रमेशअप्पा कराड यांचे प्रतिपादन

**लातूर/प्रतिनिधी :** राज्य शासनाने मुख्यमंत्री बळीराजा पाणंद शेत रस्ता योजना सुरू केली आहे. या योजनेतून पहिल्या टप्प्यात प्रत्येक मंडळात २५ किलोमीटर रस्त्याचे काम हाती घेतले घेतले जाणार असून येत्या दोन वर्षात लातूर ग्रामीण मतदार संघातला एकही शिव रस्ता शिल्लक राहणार नाही सर्व रस्ते मजबूत होतील असे सांगून छत्रपती शिवाजी महाराज महाराजस्व अभियानातील समाधान शिबिरात येणाऱ्या प्रत्येक नागरिकांचे समाधानाच झाले पाहिजे अडीअडचणी, तक्रारी त्यांचे प्रश्न सोडविण्यासाठी यासाठी संबंधित अधिकारी आणि कर्मचाऱ्यांनी योग्य ती काळजी घ्यावी असे आवाहन लातूर ग्रामीणचे आमदार श्री. रमेशअप्पा कराड यांनी केले.

छत्रपती शिवाजी महाराज महाराजस्व अभियान अंतर्गत लातूर ग्रामीण विधानसभा मतदार संघात असलेल्या औसा तालुक्यातील मौजे भादा येथील आयोजित समाधान शिबिराचे उद्घाटन लातूर ग्रामीणचे आमदार श्री. रमेशअप्पा कराड यांच्या शुभहस्ते सोमवारी झाले. याप्रसंगी तहसीलदार घनश्याम अडसूळ, भाजपा किसान मोर्चाचे प्रदेश उपाध्यक्ष विक्रमकाका शिंदे, जिप सदस्या सी. छायाताई पद्मकर चिंचोळकर, जिप सदस्य महादेव साळुंके, मंडल अध्यक्ष उडव काळे, सुरज शिंदे, ज्ञातप पाटील, राजकिरण साठे, भादा गावचे उपसरपंच



बालाजी शिंदे, सहा. गटविकास अधिकारी मनोज राजत, तालुका कृषी अधिकारी दत्ता हाके, महावितरणचे आर. एम. शेंडे, महिला व बालविकास विभागाच्या मंदाकिनी हिरके, महादेव गुरुशेट्टे, रविंद्र पाटील, देवराव मोहिते, गिरिधर पवार यांच्यासह विविध विभागाचे अधिकारी, कर्मचारी अनेक गावचे सरपंच नागरिक महिला पुरुष मोठ्या संख्येने उपस्थित होते.

यावेळी बोलताना आ. रमेशअप्पा कराड म्हणाले की, भाजपाच्या नेतृत्वातील पंतप्रधान नरेंद्रजी मोदी यांच्या केंद्र आणि मुख्यमंत्री देवेंद्रजी फडणवीस यांच्या नेतृत्वातील राज्य शासनाने गोरगरीब सर्वसामान्य माणसांना केंद्रबिंदू मानून अनेक कल्याणकारी योजना सुरू केल्या. या योजनेचा प्रत्यक्ष लाभ

देण्याचे काम सरकारच्या माध्यमातून होत आहे. शासनाच्या विविध योजनांना प्रत्यक्ष लाभ देण्यासाठी, लाभार्थ्यांच्या अडीअडचणी सोडण्यासाठी समाधान शिबिर हा एक त्याचाच भाग आहे. शासनाच्या योजनेपासून एकही पात्र लाभार्थी वंचित राहणार नाही यासाठी संबंधित अधिकाऱ्यांनी प्रयत्न करावेत असे बोलून दाखवले.

समाधान शिबिराचा निश्चितपणे अनेकांना लाभ मिळेल फायदा होईल नागरिकांनी आपल्या तक्रारी अडीअडचणी प्रश्न शिबिरातील संबंधिताकडे मांडावेत दोन दिवसात निकाली निघतील असे सांगून आ. रमेशअप्पा कराड यांनी विविध विभागाच्या अधिकाऱ्याकडून योजनेच्या अंमलबजावणीची माहिती दिली काही अधिकाऱ्यांनी मोघम उत्तरे

दिली असता माझं समाधान करू शकत नाहीत तर जनतेचे कसे समाधान करणार असा प्रश्न उपस्थित करून चुकीची आणि अपुरी माहिती देणाऱ्या अधिकाऱ्यांना यापुढे खपवून घेतले जाणार नाही अशी सर्वांसमोर समज दिली.

अतिक्रमीत झालेले सर्व शेतारस्ते सहज खुले झाले तर ठीक नाहीतर कायदेशीर कार्यवाही करून ३० एप्रिल पर्यंत सर्व शेतारस्ते मुक्त करावेत, कबाल्या अभावी घरकुल मिळत नसलेल्या नागरिकांना शासनाच्या नियमानुसार जागा देऊन घरकुलाचे शंभर टक्के उद्दिष्ट पूर्ण करावे, शासनाच्या धान्य वाटप यंत्रणेत होणारा काळाबाजार तात्काळ थांबवावा, महावितरणने शेतकऱ्याची गैरसोय होणार नाही याची काळजी घ्यावी अशा अनेक महत्त्वपूर्ण सूचना आ. रमेशअप्पा कराड यांनी संबंधित अधिकारी आणि

कर्मचाऱ्यांना केल्या.

प्रारंभी तहसीलदार घनश्याम अडसूळ यांनी शासनाच्या विविध योजनांची माहिती प्रास्ताविकातून दिली. शिबिर परिसरात उभारण्यात आलेल्या विविध स्टॉलला भेट देऊन आ. कराड यांनी समाधान व्यक्त केले. शेवटी पद्याकर चिंचोळकर यांनी आभार मानले. या समाधान शिबिरात संगायो लाभार्थ्यांना मंजुरीपत्र, डिजिटल शिधापत्रिका, ट्रॅक्टर वाटप, रहिवासी आणि उत्पन्न प्रमाणपत्र, जिवंत सातबारा, डिजिटल सातबारा, प्रलंबित फेरफार, आयुष्यमान भारत कार्ड यासह विविध योजनेतील पात्र लाभार्थ्यांना मंजुरी पत्राचे आ. रमेशअप्पा कराड यांच्या हस्ते वाटप करण्यात आले. या कार्यक्रमास भादा महसूल मंडळात असलेल्या २६ गावातील नागरिक महिला पुरुष मोठ्या संख्येने उपस्थित होते.

## उरले शेवटचे काही दिवस! मुंबईतील म्हाडाची २९ लाखोंपासूनची घरं गमावू नका; त्वरित करा अर्ज

**मुंबई/प्रतिनिधी :** मुंबई शहरात स्वतःचं हक्काचं घर असावं असं प्रत्येकाला वाटतं. त्यासाठी तो दिवसरात्र मेहनत करून पैसे गोळा करतो. पण आता हे स्वप्न पूर्ण होण्याची वेळ आली आहे. म्हाडाने मुंबई शहरातील विविध भागांत घरांची सोडत काढली असून नेमकं कोणत्या घरांची सध्या मोठी चर्चा होत आहे,त्याबाबतची सविस्तर आलेली माहिती जाणून घेऊयात. म्हाडाने 'या' भागात आणली स्वस्त घरे सध्या म्हाडाच्या गोंरेगाव मधील घरांची चर्चा सर्वत्र होत आहे. ज्यात पहाडी गोंरेगाव भागातील प्रधानमंत्री आवा योजनेअंतर्गत बांधलेली घरे ही अत्यल्प उत्पन्न गटासाठी उपलब्ध आहेत तर या घरांची किंमत ही ३२ लाख ३६ हजार रुपये इतकी ठरवण्यात आलेली आहे. यापूर्वी या भागातील घरांसाठी नागरिकांनी भरभरून पसंती दाखवली होती आणि या वेळेस सुद्धा हेच चित्र पाहायला मिळत आहे.

# महिला सक्षमीकरणासाठी महत्वाचे पाऊल; विलासराव देशमुख फाउंडेशनतर्फे प्रभाग क्र १७ मधील १२८ महिलांना शिलाई प्रशिक्षण प्रमाणपत्र प्रदान

**लातूर/प्रतिनिधी :** विलासराव देशमुख फाउंडेशनच्या वतीने प्रभाग क्रमांक १७ मधील प्रांती नगर, एलआयसी कॉलनी येथे सुरू करण्यात आलेल्या मोफत शिलाई प्रशिक्षण केंद्राचा यशस्वी समारोप सोळा नुक्ताच उत्साहात पार पडला. या कार्यक्रमात प्रशिक्षण यशस्वीपणे पूर्ण करणाऱ्या १२८ महिलांना प्रमाणपत्र देऊन गौरविण्यात आले.

राज्याचे माजी वैद्यकीय शिक्षण सांस्कृतिक कार्यमंत्री व लातूर जिल्ह्याचे माजी



पालकमंत्री तथा महाराष्ट्र ग्रामीण विकास आयोगाचे अध्यक्ष पद्मिनी शिंदे यांच्या मार्गदर्शनात महिला सक्षमीकरण समितीच्या वतीने प्रभाग क्रमांक १७ मधील प्रांती नगर, एलआयसी कॉलनी येथे सुरू करण्यात आलेल्या मोफत शिलाई प्रशिक्षण केंद्राचा यशस्वी समारोप सोळा नुक्ताच उत्साहात पार पडला. या कार्यक्रमात प्रशिक्षण यशस्वीपणे पूर्ण करणाऱ्या १२८ महिलांना प्रमाणपत्र देऊन गौरविण्यात आले.

# दयानंद कॉलेज ऑफ कॉमर्स, लातूर येथे BCA प्रथम वर्ष शैक्षणिक वर्ष २०२५-२६ मधील विद्यार्थ्यांच्या पालकांचा मेळावा अत्यंत उत्साहात

**लातूर/प्रतिनिधी :** दयानंद कॉलेज ऑफ कॉमर्स, लातूर येथे BCA प्रथम वर्ष (FY) शैक्षणिक वर्ष २०२५-२६ मधील विद्यार्थ्यांच्या पालकांचा मेळावा अत्यंत उत्साहात व यशस्वीरीत्या पार पडला. या कार्यक्रमास पालकांचा उत्स्फूर्त प्रतिसाद लाभला.

पालक मेळावा यशस्वीरीत्या पार पाडण्याकरिता महाविद्यालयाचे प्राचार्य डॉ. प्रशांत मास्तीकर यांनी मोलाचे मार्गदर्शन केले. कार्यक्रमाचा अध्यक्षस्थानी महाविद्यालयाचे IQAC समन्वयक डॉ. बाळासाहेब चव्हाण होते. त्यांनी पालकांशी थेट संवाद साधून विद्यार्थ्यांच्या उच्चल भविष्यासाठी शिक्षणाचे महत्त्व अधोरेखित केले व पालकांनी आपल्या मुलांच्या शिक्षणात सक्रिय सहभाग घ्यावा, असे आवाहन केले.

या मेळाव्याचे मुख्य उद्दिष्ट म्हणजे

पालकांना महाविद्यालयाच्या शैक्षणिक धोरणांची, विद्यार्थ्यांच्या सर्वांगीण विकासासाठी राबविण्यात येणाऱ्या उपक्रमांची तसेच महाविद्यालयीन कार्यपद्धतीची सविस्तर माहिती देणे हे होते.

या कार्यक्रमामध्ये पालकांना महाविद्यालयाच्या आधुनिक इन्फ्रास्ट्रक्चर, सुसज्ज कॉम्प्युटर लॅब्स, ग्रंथालय सुविधा, तसेच विद्यार्थ्यांसाठी उपलब्ध असलेल्या विविध प्लेसमेंट संधी याबाबत सखोल माहिती देण्यात आली. त्याचबरोबर BCA अभ्यासक्रमाची रचना, सिलेबसचे स्वरूप, सेमिस्टर पद्धती, आंतरिक व बाह्य परीक्षा पद्धती, प्रोजेक्ट व प्रॅक्टिकल्स याबाबत मार्गदर्शन करण्यात आले.

विद्यार्थ्यांच्या सर्वांगीण विकासासाठी महाविद्यालयात राबविण्यात येणाऱ्या विविध अतिरिक्त उपक्रमांबद्दल (Extra



Curricular Activities) जसे की तांत्रिक कार्यशाळा, सेमिनार, क्रीडा स्पर्धा, सांस्कृतिक कार्यक्रम, तसेच व्यक्तिमत्त्व विकास उपक्रम यांची माहिती पालकांना देण्यात आली. यासोबतच विद्यार्थ्यांची नियमित उपस्थिती (Attendance), शिस्त, तसेच शैक्षणिक प्रगतीचे सातत्य याबाबतही प्राध्यापकांनी पालकांना मार्गदर्शन केले. यावेळी उपस्थित पालकांनीही

या माध्यमातून प्रशिक्षण पूर्ण केलेल्या महिलांचा प्रमाणपत्र वितरण सोहळा उत्साहात पार पडला. या कार्यक्रमाला विलासराव देशमुख फाउंडेशनच्या विभाग प्रमुख संगीता मोळवणे, अविनाश देशमुख उपसरपंच बाभळगाव, अभिषेक देशमुख मुगळे मंडप, प्रशिक्षक क्रांती उफाडे, चंद्रन्याति बिरादार, विक्रम बिरादार गजानन बोयणे, सोमनाथ कावळे यांच्यासह प्रशिक्षणार्थी महिला मोठ्या संख्येने उपस्थित होत्या.

क्रीडा विभाग प्रमुख प्रा. अशोक वाघमारे, BCA विभाग प्रमुख डॉ. शशिकांत स्वामी तसेच BBA विभाग प्रमुख डॉ. वैशाली सातपुते यांची प्रमुख उपस्थिती होती.

कार्यक्रमास BCA विभागातील सर्व प्राध्यापक व कर्मचारी मोठ्या संख्येने उपस्थित होते व त्यांनी कार्यक्रमाच्या यशस्वी आयोजनासाठी सहकार्य केले. कार्यक्रमाचे सुत्रसंचालन प्रा. गीतांजली यांनी केले. आभार प्रदर्शन प्रा. दिपाली शेख यांनी केले. पालक मेळावा यशस्वीरीत्या पार पडण्याकरता बीसीए विभागातील सर्वच प्राध्यापकांनी मोलाची कामगिरी केली.

सदर पालक मेळावा विद्यार्थ्यांच्या शैक्षणिक प्रगतीस चालना देणारा, पालक-शिक्षक संवाद दृढ करणारा व महाविद्यालयाच्या गुणवत्तापूर्ण शिक्षण परंपरेचा प्रत्यय देणारा ठरला.

## प्रो. जडे यांचे रबरी शिक्के

## कॉम्प्युटर नॉयलॉन रबर असलेले

## टिकाऊ रबरी शिक्के

## तयार करून मिळतील.

### शाखा १.

जडे-भारत प्रिंटींग प्रेस, मेनरोड, लातूर

### शाखा २.

जडेऑफसेट प्रिंटेर्स, मित्र नगर, लातूर

संपर्क: (०२३८२) २४२६०८, २४५४०९





# आयपीएल क्रिकेट सद्ग जुगारावर स्थानिक गुन्हे शाखेची कारवाई

## दोन आरोपींना अटक, ४.५० लाखांचा मुद्देमाल जप्त

लातूर/ प्रतिनिधी: लातूर जिल्ह्यात अवैध व्यवसायांवर कठोर नियंत्रण आणण्याच्या दृष्टीने पोलीस अधीक्षक अमोल तांबे यांचे निर्देशावरून, अपर पोलीस अधीक्षक मंगेश चव्हाण यांचे मार्गदर्शनात स्थानिक गुन्हे शाखा, व पोलीस ठाणे स्तरावर सातत्याने प्रभावी कारवाया करण्यात येत असून, त्याचाच एक भाग म्हणून आयपीएल क्रिकेट सामन्यावर सुरू असलेल्या सद्ग जुगाराच्या अड्ड्यावर स्थानिक गुन्हे शाखे कडून धडक कारवाई करण्यात आली. या कारवाईत दोन आरोपींना रंगेहाथ पकडण्यात आले असून त्यांच्याकडून तब्बल ४,५०,०००/- किंमतीचा मुद्देमाल जप्त करण्यात आला

आहे. दिनांक ११ एप्रिल २०२६ रोजी वरिष्ठांचे मार्गदर्शनात पोलीस निरीक्षक श्री. बावकर यांच्या नेतृत्वात स्थानिक गुन्हे शाखेचे पथक लातूर जिल्ह्यातील विविध भागात अवैध व्यवसायांविरुद्ध माहिती संकलन व कारवाई करण्यात येत आहे. दरम्यान, आयटीआय कॉलेज, निलंगा परिसरात गस्त घालत असताना पथकाला गुप्त बातमीदारांमार्फत खात्रीशीर माहिती प्राप्त झाली की, दादगी ते भंगार चिंचोली रोडवरील दादगी शिवारात काही इसम आयपीएल क्रिकेट सामन्यावर सद्ग जुगार चालवत आहेत. मिळालेल्या

माहितीनुसार पथकाने तात्काळ अत्यंत नियोजनबद्ध पद्धतीने छापे सायंकाळी सुमारे २०:१५ वाजण्याच्या सुमारास पथकाने नमूद ठिकाणी छापे टाकून खालील आरोपींना ताब्यात घेतले. लखन ऊर्फ बाब (वय २९ वर्ष, रा. मिलिंद नगर पेठ, निलंगा, जि. लातूर) २) पवन (वय २६ वर्ष, रा. मिलिंद नगर पेठ, निलंगा, जि. लातूर) त्यांच्या अंगझडती दरम्यान आरोपींकडून क्रिकेट सद्ग जुगारासाठी वापरण्यात येणारे विविध कंपन्यांचे एकूण ६ मोबाईल फोन, सद्ग व्यवहार नोंदविण्यासाठी वापरलेले कागदपत्र, ०१ बॉलपेन

होंडा अकटीवा स्कूटर (चक २४ इक्र ७२१७) एकूण ४,५०,०००/- रुपयांचा मुद्देमाल विविध साहित्य जप्त करण्यात आले आहे. प्राथमिक चौकशीत आरोपींनी कबुली दिली की, ते आयपीएल क्रिकेट सामन्यावर (चेन्नई सुपर किंग्ज विरुद्ध दिल्ली कॅपिटल्स) लोकांकडून फोनद्वारे संपर्क साधून सद्ग स्वीकारत होते. सदर सद्ग व्यवहार मुंबई येथील ‘रवि शेट’ नावाच्या बुकीसाठी चालविला जात होता. आरोपी रोजचा सद्ग व्हॉट्सअपद्वारे बुकीकडे पाठवत असत व त्याबद्दल्यात त्यांना १० टक्के कमिशन मिळत होते. ही संपूर्ण कारवाई संगनमताने व आर्थिक फायद्यासाठी

केली जात असल्याचे उघड झाले आहे. सदर प्रकरणी आरोपींविरुद्ध महाराष्ट्र जुगार प्रतिबंधक कायदा, कलम १२(अ) अन्वये गुन्हा दाखल करण्यात आला असून, पुढील तपास सुरू आहे. तसेच या प्रकरणातील मुख्य बुकीचा शोध घेण्यासाठी विशेष पथके कार्यरत करण्यात आली आहेत. सदरची कारवाई वरिष्ठांच्या मार्गदर्शनाखाली स्थानिक गुन्हे शाखेचे पोलीस निरीक्षक सुधाकर बावकर यांचे नेतृत्वातील पथकामधील पोलीस उपनिरीक्षक राजेश घाडगे,पोलीस अंमलदार प्रदीप स्वामी, युवराज गिरी, नवनाथ हासंबे, राजेश कंचे, जमीर शेख, राहुल कांबळे यांनी केली आहे.

## महापुरुषांचे विचार आत्मसात करणे हेच खरे जयंतीनिमित्त अभिवादन- प्रा. अंकिता वाडकर



लातूर/ प्रतिनिधी: शांततामय मार्ग ठरवून प्रातः भारताच्या उभारणीस हातभार लावला. अध्यक्षही समारोप करताना प्राचार्य डॉ. कटारे यांनी नमूद केले की, बाबासाहेबांचे विचार विचारांचे आजच्या तरुण पिढीने अनुकरण करणे अत्यंत आवश्यक आहे. महापुरुषांचे विचार आत्मसात करणे हेच त्यांच्या जयंतीनिमित्त खरे अभिवादन होय.

दयानंद शिक्षण प्रसारक मंडळ बाभळगाव द्वारा संचलित कै. व्यंकटराव देशमुख महाविद्यालय, बाभळगाव येथे राष्ट्रीय सेवा योजना आणि सांस्कृतिक विभाग यांच्या वतीने डॉ. बाबासाहेब आंबेडकर यांच्या जयंतीचे औचित्य साधून व्याख्यानाचे आयोजन करण्यात आले होते. या कार्यक्रमाच्या अध्यक्षस्थानी महाविद्यालयाचे प्राचार्य डॉ. दुय्यंत कटारे होते. पुढे बोलताना प्रा.वाडकर म्हणाल्या की, धर्माच्या माध्यमातून मानवतेचा आणि नैतिकतेचा संदेश देत राष्ट्राच्या मूल्यांना संविधानामध्ये बाबासाहेबांनी बळकट केले. त्यांनी वंचित समाजाला स्वाभिमान आणि नवी ओळख देऊन राष्ट्रीय एकजूट वाढवली. धम्मस्वीकार हा सामाजिक परिवर्तनाचा

प्रत्येकाला समान संधी मिळाल्याशिवाय देशाचा विकास सर्वसमावेशक होऊ शकत नाही. संपत्तीची संधी काही मोजक्या लोकांपुरती न राहता सर्वांसाठी खुली असली पाहिजे. कार्यक्रमाची सुरुवात स्टाफ सचिव बाळासाहेब देशमुख आणि प्रा.चंद्रकांत मोरे यांच्या हस्ते प्रतिमा पूजन करून करण्यात आली. सांस्कृतिक विभाग प्रमुख डॉ. पांडुरंग मुंदे यांनी कार्यक्रमाचे प्रास्ताविक व आभार मानले. कार्यक्रम यशस्वी करण्यासाठी राष्ट्रीय सेवा योजना विभाग प्रमुख डॉ. सुरेशकुमार कांबळे, अंकुश थडकर, दत्ता फुलगामे, नितीन पाटील यांनी परिश्रम घेतले. यावेळी महाविद्यालयातील प्राध्यापक, शिक्षकेतर कर्मचारी, विद्यार्थी मोठ्या संख्येने उपस्थित होते.

लॉर्ड श्रीकृष्ण इंग्लिश स्कूल मध्ये भारतरत्न डॉ. बाबासाहेब आंबेडकर यांची जयंती साजरी

लातूर/ प्रतिनिधी: मातोश्री कलावती प्रतिष्ठान संचालित लॉर्ड श्रीकृष्ण इंग्लिश स्कूल मध्ये भारतरत्न डॉ. बाबासाहेब आंबेडकर यांची जयंती साजरी करण्यात आली. याप्रसंगी डॉ. बाबासाहेब आंबेडकर यांच्या फोटोचे पूजन प्राचार्या रुपाली कुलकर्णी, शाळेचे समन्वयक रौफ शेख, शाळेच्या समन्वयिका रुपाली कोकटे, प्रियांका नागलबोने, विद्या पाटील, संगीता शेते यांच्या हस्ते करण्यात आले. शाळेच्या शिक्षिका नम्रता डांगे यांनी भारतरत्न डॉ. बाबासाहेब आंबेडकर यांच्या विषयी माहिती विद्यार्थ्यांना दिली. डॉ. बाबासाहेब आंबेडकर यांनी शिका, संघटित व्हा आणि संघर्ष करा असा संदेश दिला. शाळेतील रीयांश कांबळे, आरुष शेळके, ऑंकार घाटे, रुद्र काकडे, मयूर जटाळ, साई पुरी, श्रीनिवास सगर यांनी भारतरत्न डॉ. बाबासाहेब आंबेडकर यांच्या विषयी आपले मनोगत व्यक्त केले. भारतरत्न डॉ. बाबासाहेब आंबेडकर यांच्या प्रतिमेस पुष्प अर्पण करून शाळेतील विद्यार्थी, शिक्षक व शिक्षिका यांनी अभिवादन केले. सदरील कार्यक्रम यशस्वी करण्यासाठी शिक्षक, शिक्षिका व शिक्षकेतर कर्मचारी यांनी परिश्रम घेतले.

निलंगा शहरातील एलआयसी विमा भरण्याचे केंद्र

सितारी विमा सेवा केंद्र

दु.नं.२३, इदगाह कॉम्प्लेक्स, जनता दवाखान्यासमोर शिवाजी चौक, निलंगा.

वेळ सकाळी ९ ते सायं. ९ पर्यंत

जमीरोद्दीन सितारी चेअरमन क्लक मेंबर CLIA

एजंट भरती चालू आहे.

Off: (02384) 242224, 9422612239, 9422658396

## भारतरत्न डॉ.बाबासाहेब आंबेडकर यांना विनम्र अभिवादन

लातूर/ प्रतिनिधी: डॉ.बाबासाहेब आंबेडकर बहूजन कर्मचारी जयंती उत्सव समिती आणि रोटरी क्लब ऑफ लातूर होरायझन यांच्या संयुक्त विद्यमाने, दुवर्षी सर्व महापुरुषांच्या जयंती, पुण्यतिथी, विविध सामाजिक, सांस्कृतिक कार्यक्रम आणि समाज प्रबोधनपर कार्यक्रमांचेही आयोजन करण्यात येते.

डॉ.बाबासाहेब आंबेडकर यांच्या पूर्णाकृती पुतळ्याला समितीचे अध्यक्ष प्राचार्य डॉ.संजय वाघमारे आणि होरायझनचे अध्यक्ष डॉ. गुणवंत बिरादार यांच्या हस्ते पुष्पहार अर्पण करण्यात आला त्यानंतर सर्व सदस्यांनी विनम्र अभिवादन केले. यावेळी सर्व महापुरुषांच्या नावाने विजयी घोषणा सुद्धा देण्यात आल्या.

गोडबोले, कोषाध्यक्ष माजी प्राचार्य डॉ.संजय गवई, उपप्राचार्य प्रा.सदाशिव शिंदे, माजी उपप्राचार्य प्रा.कल्याण कांबळे, माजी प्राचार्य डॉ.पि.एन.सगर, प्रा.प्रशांत उघाडे, विनायक बोरीकर, माजी प्राचार्य डॉ. सिद्धार्थ सूर्यवंशी, नागोराव कांबळे, ड.सुरेशचंद्र सलंगरे, प्रा.संगमेश्वर पानगावे, डॉ.घन:श्याम ताडेवाड आणि बाबू गायकवाड यांची प्रमुख उपस्थिती होती.

## हेल्मेट व सीटबेल्ट वापर सक्तीचा; अंमलबजावणी पोलीस दलापासून

लातूर/ प्रतिनिधी: पहिला टप्पा - पोलीस अधीक्षक अमोल तांबे यांचे आदेशान्वे पोलीस यंत्रणेमध्येच सक्ती करण्यात आली असून या मोहिमेच्या पहिल्या टप्प्यात पोलीस विभागातील सर्व अधिकारी, अंमलदार व कर्मचारी यांच्यासाठी नियमांचे काटेकोर पालन अनिवार्य करण्यात आले आहे.

आहे. या पार्श्वभूमीवर पोलीस अधीक्षक श्री. अमोल तांबे यांनी हेल्मेट व सीटबेल्ट वापराबाबत कठोर आदेश जारी केले असून, येत्या काळात याबाबत व्यापक जनजागृतीबरोबरच दंडात्मक कारवाईही करण्यात येणार आहे.

प्राण वाचवण्यासाठी प्रतिबंधात्मक उपाययोजना हाती घेतल्या आहेत. पहिला टप्पा - पोलीस यंत्रणेमध्येच सक्ती.

या नियमांचे पालन आवश्यक करण्यात आले आहे. पोलीस दल स्वतः नियमांचे पालन करून नागरिकांसमोर आदर्श निर्माण करणार असल्याचे यामध्ये स्पष्ट करण्यात आले आहे.

## रोड अपघात रोखण्यासाठी लातूर पोलीसांचा निर्णय

या नियमांचे पालन आवश्यक करण्यात आले आहे. पोलीस दल स्वतः नियमांचे पालन करून नागरिकांसमोर आदर्श निर्माण करणार असल्याचे यामध्ये स्पष्ट करण्यात आले आहे. सदर आदेशाचे उल्लंघन करणाऱ्या अधिकारी व कर्मचाऱ्यांवर मोटार वाहन कायदानुसार दंडात्मक कारवाई करण्यात येणार आहे. संबंधित प्रभारी अधिकाऱ्यांनी आदेशाची काटेकोर अंमलबजावणी होईल याची जबाबदारी घेण्याचे निर्देश देण्यात आले आहेत

सुरक्षितता हीच जबाबदारी या भावेनेतून सजग नागरिक बनावे.लातूर जिल्हा पोलीस दल रस्ते अपघात कमी करण्यासाठी कटिबद्ध असून, नियमांचे पालन करून सुरक्षित व शिस्तबद्ध वाहतूक व्यवस्था निर्माण करण्यासाठी सर्वतोपरी प्रयत्न करणार आहे.

## भिमराव धोरण..

अर्थ व्यवस्था कणा महत्त्वाची असे शेती भिमराव तव धोरणे संयुक्तीक असे अति

बळीराजा हवासुखी समृद्ध व्हावी माती जोडावी त्याची नाळ मुख्यप्रवाहाशी नाती

विरोध केला तेंव्हाच नको जाचक पध्दती प्रयासेकोकणामधली बंद पाडली ती खोती

सामुदायिक हो शेती ठरवावी उचीत निती बेटबिगारी घालवावी नको रूढावल्या रिती

शेत माला उचीतभाव पैसा जमवावा हाती कोरा केला सातबारा धन वृध्दी भरते खाती

सांभाळा शेतक-यांना देशाची मजबूत शक्ती बळीराजा सार्थ जाणे भिमराव मनाचेतख्ती

बाळासाहेब खरोखरी सार्थ ठरे तुमची उक्ती तुमच्या मार्गावर चाल समुध्द हो हरेक व्यक्ती

हेमंत मुसरीफ पुणे. ९७३०३०६९९६.

## आटोळा येथे डॉ. आंबेडकर जयंती साजरी

नळेगाव :अजगर मजकुरी/ आटोळा येथे भारतरत्न डॉक्टर बाबासाहेब आंबेडकर यांच्या १३५ व्या जयंतीनिमित्त सिद्धार्थ जयंती उत्सव कमिटी व तक्षशिला बौद्ध विहार चॅरिटेबल ट्रस्टच्या वतीने पंचायत समिती सदस्य संतोष सोपान कलवले यांच्या हस्ते महामानवास पुष्पहार अर्पण करून ध्वजारोहण करण्यात आले.

यावेळी उपस्थित जयंती उत्सव कमिटी अध्यक्ष अरविंद कांबळे उपाध्यक्ष विकास कांबळे सन्माननीय सदस्य व तक्षशिला बौद्ध विहार ट्रस्टचे अध्यक्ष माननीय सचिन भैर्या कांबळे सन्माननीय कार्य कार्यकारणी मंडळ व पोलीस पाटील गणेश फुलारी ग्रामपंचायत उपसरपंच सोमनाथ जी कलवले सदस्य कांताबाई कांबळे शिव शंकर रावळे डॉक्टर माधव

लोहारे इब्राहिम पटेल गावातील प्रतिष्ठित व्यक्ती आणि कांबळे व कलवले मित्रपरिवार उपस्थित होते या सर्वांनी महामानवास अभिवादन करून पुष्प अर्पण केले. यावेळी प्रल्हाद कलवले शिवलिंग कलवले प्राध्यापक अशोक कांबळे व महिला मंडळ उपस्थित होते.

## उन्हाळ्याची तीव्रता वाढली; शीतपेयांसह रसदार फळांकडे नागरिकांना कल

नळेगाव :अजगर मजकुरी/ उन्हाळ्याची तीव्रता दिवसेंदिवस वाढत असून, उष्णतेपासून दिलासा मिळवण्यासाठी नागरिकांचा कल शीतपेयांसह ऊसाचे रस लिंबूपाण्याकडे वाढला आहे. परिणामी बाजारात लिंबाला मोठी मागणी आहे. तसेच कलिंगड, द्राक्षे रबरूज, किचू आदी रसदार फळांना मागणी वाढली आहे.बाजारात लिंबू विक्रीत लक्षणीय वाढ झाल्याचे चित्र दिसून येत आहे. वाढत्या मागणीमुळे येत्या काही दिवसांत लिंबाच्या भावात आणखी वाढ होण्याची शक्यता व्यापाऱ्यांनी व्यक्त केली आहे. मार्चच्या अखेरीस तापमानात वाढ झाल्याने थंडपेये, सरबत, ज्यूस सेंटर, तसेच रस्त्यावरील लिंबूपाणी रस्वती विक्रेत्यांची गर्दी वाढली आहे. विशेषतः दुपारच्या वेळेत लिंबूपाणी, सोडा-लिंबू, सरबत यांना मोठी मागणी असल्याने दररोज मोठ्या प्रमाणात लिंबाची खरेदी

## व्यापाऱ्यांचा अंदाज

एप्रिल, मे मध्ये उष्णतेची तीव्रता वाढल्यास लिंबाचे भाव आणखी वाढण्याची शक्यता असून, ग्राहकांना अधिक पैसे मोजावे लागू शकतात. मात्र नवीन आवक वाढल्यास भाव काही प्रमाणात स्थिर राहतील, असे व्यापाऱ्यांनी सांगितले.

केटरिंग सरवती व्यवसायिकांकडूनही मोठ्या प्रमाणात लिंबाची खरेदी होत आहे.लघुरसराईचा हंगाम आल्याने मागणीत आणखी वाढ होत आहे. डॉक्टरांच्या मते, उष्माघात टाळण्यासाठी लिंबूपाणी, ताक, नारळपाणी यांसारखी नैसर्गिक पेये आरोग्यासाठी फायदेशीर ठरत असल्याने नागरिक कृत्रिम शीतपेयांपेक्षा पारंपरिक पेयांना प्राधान्य देताना दिसत आहेत.

Printed and Published by Dayanand Shankar Jade on behalf of Latur Samachar and Printed at Jade Offset Printers Mitra Nagar Latur and Published at Mitra Nagar Latur.

Editor: Dayanand Shankar Jade Mo. 9422472502, RNI 47034/64, POSTAL NO. L2/RNP/OMD 52/24-26

हे पत्रक मुद्रक,प्रकाशक व मालक दयानंद शंकर जडे, यांनी जडे ऑफसेट प्रिंटर्स, मित्रनगर, लातूर (महाराष्ट्र) येथे छापून येथेच प्रकाशित केले आहे. मुख्यसंपादक: दयानंद शंकर जडे मो. ९४२२४७२५०२ आरएनआय ४७०३४/६४, पोस्टल क्र. एल२/आरएनपी/ओएफडी-५२/२४-२६